



ट्रम्प से मुलाकात के दौरान  
प्रधानमंत्री को उताना  
चाहिए 2 टी का मुद्दा



नई दिल्ली। राष्ट्रपति ट्रम्प ने स्टील और एल्युमीनियम पर आयात शुल्क में बिना किसी अपवाद या छूट के 25% की वृद्धि की। व्हाइट हाउस ने एक प्रेस नोट में कहा कि राष्ट्रपति ट्रम्प अनुचित व्यापार प्रथाओं और स्टील और एल्युमीनियम की वैश्विक डंपिंग को समाप्त करने के लिए कार्रवाई कर रहे हैं। इस निर्णय पर कड़ी वैश्विक प्रतिक्रियाएँ आईं। यूरोपीय संघ ने जवाबी कदमों को लागू करने की कसम खाई है, जबकि कनाडा के प्रधानमंत्री जस्टिन ट्रूडो ने टैरिफ को "पूरी तरह से अनुचित" करार दिया और कड़ी प्रतिक्रिया की कसम खाई।

कांग्रेस अध्यक्ष मल्लिकार्जुन खड़गे ने बुधवार को अमेरिकी राष्ट्रपति डोनाल्ड ट्रम्प के साथ अपनी बैठक के दौरान प्रधानमंत्री नरेंद्र मोदी से दो महत्वपूर्ण मुद्दों टैरिफ और भारतीय प्रवासियों के साथ व्यवहार को संबोधित करने का आग्रह किया। खड़गे ने अमेरिकी प्रशासन द्वारा स्टील और एल्युमीनियम आयात पर 25% टैरिफ लगाने पर प्रकाश डाला, इस बात पर जोर दिया कि इस तरह के उपायों से भारत के विनिर्माण पर गंभीर असर पड़ेगा। खड़गे ने कहा कि किसी भी देश के लिए 'कोई छूट नहीं, कोई अपवाद नहीं' के साथ एल्युमीनियम और स्टील के आयात पर 25% टैरिफ का भारत के विनिर्माण पर गंभीर प्रभाव पड़ता है। यह देखते हुए कि अमेरिका हमारे सबसे बड़े व्यापारिक साझेदारों में से एक है, हमें पारस्परिक रूप से लाभकारी ढांचे के साथ दोनों देशों के लिए घनिष्ठ व्यापार संबंध बनाने चाहिए।

राष्ट्रपति ट्रम्प ने स्टील और एल्युमीनियम पर आयात शुल्क में बिना किसी अपवाद या छूट के 25% की वृद्धि की।

शेष पेज 2 पर

## सीएम योगी बोले- जो लोग कुंभ की व्यवस्थाओं पर उठा रहे थे सवाल, अब खुद ही चुपचाप डुबकी लगाकर आ रहे



बागपत। सीएम योगी ने बुधवार को बागपत में पूर्व केंद्रीय मंत्री स्वर्गीय अजित सिंह की भव्य प्रतिमा का अनावरण किया। इस दौरान उन्होंने विपक्षी दलों पर निशाना साधा। छपरौली के श्री विद्या मंदिर इंटर कॉलेज में रालोद के संस्थापक व पूर्व केंद्रीय मंत्री स्व. चौधरी अजित सिंह की प्रतिमा का बुधवार को सीएम योगी आदित्यनाथ ने अनावरण किया। इसके

साथ ही सीएम ने 351 करोड़ की 281 विकास परियोजनाओं का लोकार्पण और शिलान्यास भी किया। केंद्रीय राज्यमंत्री चौधरी जयंत सिंह उनके साथ रहे। सीएम योगी आदित्यनाथ ने कहा कि वेस्ट यूपी के किसानों ने खेती की उन्नत तकनीक अपनाकर अपना विकास किया है। चौधरी अजित सिंह भी कहते थे कि देश के विकास का रास्ता खेत

और किसान से होकर गुजरता है। उसी से प्रेरणा लेकर हम किसानों के हित की दिशा में काम कर रहे हैं।

सीएम ने कहा कि जो लोग कुंभ की व्यवस्थाओं पर अंगुली उठा रहे थे, वे अब चुपचाप डुबकी लगाकर आ रहे हैं। 26 फरवरी तक कुंभ भव्यता से चलता रहेगा और श्रद्धालु लाभ उठाते रहेंगे।

शेष पेज 2 पर

## संगम की बूदों में उफनाया माघी पूर्णिमा का अनंत विश्वास

आस्था के तटबंधों को तोड़कर उमड़ा जन सागर



महाकुंभ नगर (प्रयागराज) माघी संगम रूपी सिंहासन की अनंत बूदों में श्रद्धालुओं ने भक्ति की डुबकी लगाई। विश्व के सबसे बड़े सांस्कृतिक आयोजन में हिस्सा बनने के लिए देश के कोने-कोने से श्रद्धालु संगम की रेती पर पहुंच रहे हैं।

पूजर्हि माधव पद जलजाता/ परसि अख्य बटु हरषहिं गाता...। संत तुलसी की इस चौपाई का आशय है कि गंगा, यमुना और अटश्य सरस्वती की पावन त्रिवेणी में

डुबकी लगाकर ऋषि-मुनि, देव-दनुज सभी संगम रूपी सिंहासन पर विराजमान जगत के स्वामी भगवान श्रीहरि माधव के चरण कमल को पूज कर धन्य हो जाते हैं। साथ ही अक्षयवट का स्पर्श कर उनके तन-मन के ताप-संताप हमेशा के लिए मिट जाते हैं।

विश्व के सबसे बड़े सांस्कृतिक आयोजन महाकुंभ के पांचवें सबसे बड़े स्नान पर्व माघी पूर्णिमा पर एक बार फिर संगम की यही महिमा जगव्यापी श्रद्धा की

अमृतमयी बूदों के स्पर्श की अकुलाहत में साकार हुई। आधी रात से ही माघी पूर्णिमा की पावन डुबकी के लिए मचलता जन सागर दिन भर आस्था के तटबंधों को तोड़कर छलकने के लिए आतुर रहा मेला प्रशासन ने दोपहर दो बजे तक 12 किमी लंबे संगम के 42 घाटों पर 1.83 करोड़ श्रद्धालुओं के डुबकी लगाने का दावा किया।

शेष पेज 2 पर

## मुफ्त की योजनाओं के एलान से सुप्रीम कोर्ट नाराज

# बंद होंगी फ्री वाली योजनाएं?

नई दिल्ली। सुप्रीम कोर्ट ने बुधवार को एक मामले की सुनवाई के दौरान चुनाव में राजनीतिक पार्टियों के मुफ्त के वादे करने पर नाराजगी जाहिर की और कहा कि लोगों को अगर राशन और पैसे मुफ्त मिलते रहेंगे तो इससे लोगों की काम करने की इच्छा नहीं होगी। जस्टिस बीआर गवई और जस्टिस ऑगरस्टीन जॉर्ज मसीह की पीठ ने एक याचिका पर सुनवाई करते हुए ये टिप्पणी की। याचिका में बेघर लोगों को शहरी इलाकों में आश्रय स्थल मुहैया कराने की मांग की गई थी।

सुनवाई के दौरान पीठ ने कहा कि मुफ्त वाली योजनाओं के चलते लोग काम नहीं करना चाहते। उन्हें मुफ्त राशन मिल रहा है और उन्हें बिना कोई काम किए पैसे मिल रहे हैं। याचिकाकर्ता के वकील



प्रशांत भूषण ने पीठ को बताया कि सरकार ने शहरी इलाकों में आश्रय स्थल की योजना को बीते कुछ वर्षों से फंड देना बंद कर दिया है। इसके चलते इन सर्दियों में 750 से ज्यादा बेघर लोग ठंड से मर गए। याचिकाकर्ता ने कहा कि गरीब लोग सरकार की प्रार्थमिकता में ही नहीं हैं और सिर्फ अमीरों की चिंता की जा रही है। इस टिप्पणी पर सुप्रीम कोर्ट ने

नहीं कर रहे हैं? मुफ्त की योजनाओं के चलते, लोग काम नहीं करना चाहते। उन्हें बिना कोई काम किए मुफ्त राशन मिल रहा है।

केंद्र सरकार का पक्ष रख रहे अटॉर्नी जनरल आर वेंकटरमाणी ने पीठ को बताया कि केंद्र सरकार शहरी इलाकों में गरीबी को मिटाने के लिए प्रक्रिया को अंतिम रूप दे रही है।

शेष पेज 2 पर

## पीएम मोदी और मैक्रों की मुलाकात द्विपक्षीय संबंधों की मजबूती और वैश्विक चुनौतियों के समाधान पर हुई बात

पेरिस। पीएम नरेंद्र मोदी और फ्रांस के राष्ट्रपति इमैनुएल मैक्रों ने पेरिस में मुलाकात की। इस दौरान दोनों नेताओं के बीच विभिन्न मुद्दों पर बात हुई। विदेश मंत्रालय ने कहा कि दोनों नेताओं ने अपने द्विपक्षीय सहयोग और अंतरराष्ट्रीय साझेदारी के साझा दृष्टिकोण और वैश्विक चुनौतियों के समाधान पर बात की।

पीएम नरेंद्र मोदी और फ्रांस के राष्ट्रपति इमैनुएल मैक्रों ने पेरिस में मुलाकात की। इस दौरान दोनों नेताओं के बीच विभिन्न मुद्दों पर बात हुई। विदेश मंत्रालय ने कहा कि दोनों नेताओं ने अपने द्विपक्षीय सहयोग और अंतरराष्ट्रीय साझेदारी के साझा दृष्टिकोण और वैश्विक



चुनौतियों के समाधान पर बात की।

विदेश मंत्रालय ने कहा कि फ्रांस के राष्ट्रपति मैक्रों ने जनवरी 2024 में राष्ट्रपति मैक्रों की भारत की राजकीय यात्रा की थी। इससे पहले जुलाई 2023 में प्रधानमंत्री मोदी की फ्रांस यात्रा के दौरान दोनों देशों के बीच कुछ मुद्दों पर सहमति बनी। वार्ता के

दौरान 2047 रोडमैप पर चर्चा हुई। यह रणनीतिक साझेदारी की 25वीं वर्षगांठ के अवसर पर बैस्टिल दिवस समारोह के मुख्य अतिथि के रूप में होगा। उन्होंने अपने द्विपक्षीय सहयोग में हासिल की गई प्रगति की सराहना की और इसे तेज करने की प्रतिबद्धता जताई।

शेष पेज 2 पर

## बसपा सुप्रीमो मायावती का बड़ा एक्शन

# आकाश आनंद के ससुर को पार्टी से निकाला

लखनऊ। बसपा सुप्रीमो मायावती ने बुधवार को बड़ी कार्रवाई करते हुए पूर्व सांसद डॉ. अशोक सिद्धार्थ व मेरठ के नितिन सिंह को गुटबाजी और पार्टी विरोधी गतिविधियों में शामिल होने के कारण निष्कासित कर दिया।

बसपा सुप्रीमो मायावती ने बड़ी कार्रवाई करते हुए गुटबाजी और पार्टी विरोधी गतिविधियों में शामिल रहने के आरोप में आकाश आनंद के ससुर डॉ. अशोक सिद्धार्थ को पार्टी से निष्कासित कर दिया है।

राज्यसभा के पूर्व सांसद डॉ. अशोक सिद्धार्थ की बेटी



से आकाश आनंद की शादी हुई है। डॉ. अशोक सिद्धार्थ के पिता बसपा संस्थापक कांशीराम के सहयोगी रहे हैं। सोशल मीडिया साइट एक्स पर मायावती ने कहा कि बसपा की ओर से खासकर दक्षिणी राज्यों के प्रभारी रहे डॉ. अशोक

सिद्धार्थ पूर्व सांसद व नितिन सिंह जिला मेरठ को, चेतावनी के बावजूद भी गुटबाजी आदि की पार्टी विरोधी गतिविधियों में लिप्त होने के कारण पार्टी के हित में तत्काल प्रभाव से निष्कासित किया जाता है।

शेष पेज 2 पर


## आम आदमी पार्टी

## क्यों खामोश हैं अरविंद केजरीवाल

# दिल्ली में ही क्यों बुलाई पंजाब के विधायकों की बैठक?

दिल्ली। एक दिन दिल्ली में जीते हुए विधायकों के साथ बैठक हुई। इस बैठक के बाद आतिशी ने अपना वक्तव्य दिया। वहीं, मंगलवार को पंजाब के विधायकों और नेताओं के साथ आम आदमी पार्टी और अरविंद केजरीवाल की बैठक हुई।

दिल्ली में विधानसभा चुनाव खत्म हो चुका है। भाजपा ने जबरदस्त जीत हासिल की है। वहीं, अरविंद केजरीवाल की नेतृत्व वाली आम आदमी पार्टी को करारी शिकस्त का सामना करना पड़ा है। हालांकि दिल्ली चुनाव के नतीजे खुद के खिलाफ जाने के बाद अरविंद केजरीवाल सिर्फ एक बार मीडिया के सामने आए हैं। वह नतीजे के ही दिन मीडिया के सामने आए और कहा कि हम दिल्ली के लोगों का दिया हुआ जनादेश स्वीकार करते हैं। हम मजबूत विपक्ष की भूमिका निभाएंगे। लेकिन आम आदमी पार्टी को लेकर चल रही तमाम अटकलों के बावजूद अरविंद केजरीवाल और पार्टी के बड़े नेता पिछले तीन-चार दिनों से खामोश हैं।



एक दिन दिल्ली में जीते हुए विधायकों के साथ बैठक हुई। इस बैठक के बाद आतिशी ने अपना वक्तव्य दिया। वहीं, मंगलवार को पंजाब के विधायकों और नेताओं के साथ आम आदमी पार्टी और अरविंद केजरीवाल की बैठक हुई। उसके बाद भगवंत मान ने बाहर तमाम बातें कहीं। लेकिन अरविंद केजरीवाल मीडिया के फ्रंट से पूरी तरीके से बाहर दिखाई दे रहे हैं। ऐसे में सवाल यह है कि आखिर अरविंद केजरीवाल कहां हैं? उनके दिमाग में क्या चल रहा है? जानकारी के मुताबिक अब तक जितनी

शेष पेज 2 पर

## असम के मंत्री बिलम बोर ने लिया दरंग जिले में केन्द्रीय रूप में आयोजित विश्व महावीर सिलाराय दिवस समारोह के में भाग

## असम के कामरूप जिले में आयोजित विश्व महावीर सिलाराय की 515वीं जयंती समारोह में उपस्थित मंत्री चंद्र मोहन पटवारी

नेशनल प्रेस टाइम्स ब्यूरो



असम: सांस्कृतिक मामलों के विभाग की पहल के तहत दरंग जिला प्रशासन, कोच राजबोंगशी उन्नयन परिषद, अखिल असम कोच राजबोंगशी सम्मेलन के सहयोग से आज दरंग जिले के मंगलदोई स्थित गांधी मैदान में 515 वें विश्व महावीर सिलाराय दिवस का आयोजन किया गया। इस अवसर पर मुख्य अतिथि के रूप में बोलते हुए, असम सरकार के सांस्कृतिक मामलों के राज्य मंत्री, बिलम बोरा ने बड़ी श्रद्धा के साथ विश्व महावीर सिलाराय को याद किया, जिन्होंने देशभक्ति, अदम्य साहस और वीरता के साथ असम के जातीय जीवन में एक सुनहरा अध्याय बनाया था। उनका कहना है कि विश्व महावीर सिलाराय एक शानदार योद्धा और विद्वान व्यक्ति थे। उन्होंने कहा कि नई पीढ़ी को सिलाराय के व्यक्तित्व को जानना चाहिए। उन्होंने कहा कि कोच साम्राज्य के विस्तार, मजबूत सैन्य

शक्ति के गठन के अलावा विश्व महावीर सिलाराय ने समाज और संस्कृति के विकास में उत्कृष्ट योगदान दिया था। मंत्री ने आशा व्यक्त की कि आने वाले दिनों में भी उनके आदर्शों, अद्वितीय बलिदान और देशभक्ति को याद करेंगे। इस अवसर पर दरंग - उदालगुड़ी लोकसभा क्षेत्र के सांसद दिलीप सैंकिया ने दरंग में सिलाराय दिवस को केन्द्रीय रूप में आयोजित करने के लिए मुख्यमंत्री डॉ. हिमंत बिस्वा सरमा का आभार व्यक्त किया। उन्होंने कहा कि युवा पीढ़ी को विश्व महावीर सिलाराय के कार्य, अदम्य साहस, आदर्श, चतुर्य आदि बताने का

प्रयास किया जाए ताकि इसे इतिहास की स्वर्णिम पंक्तियों से समृद्ध रखा जा सके। सांसद ने कहा कि कोच राजबोंगशी उन्नयन परिषद के माध्यम से कई जिलों में सिलाराय दिवस का निर्माण पहले ही किया जा चुका है और उत्तरी गुवाहाटी में कोच राजबोंगशी सम्मेलन के एक कार्यालय के लिए केन्द्रीय रूप से भूमि आवंटित की गई है। इस अवसर पर नामित वक्ता के रूप में उपस्थित रहे डॉ. कमला कांत बोर ने अपने भाषण में कहा कि विश्व महावीर सिलाराय द्वारा ईमानदारी और समर्पण के साथ अपने कर्तव्यों का निर्वहन करने में दिखाया गया

समर्पण हम सभी के लिए उत्साहजनक है। सिलाराय के आदर्शों से प्रेरित होकर मैं निजी जीवन, सामाजिक जीवन में बेहतर कर सकता हूँ। उन्होंने दरंग में सिलाराय दिवस आयोजित करने के लिए असम सरकार को धन्यवाद दिया। कोच राजबोंगशी उन्नयन परिषद के अध्यक्ष प्रवण नारायण देव द्वारा उद्देश्य स्पष्ट की गई इस अवसर पर मंगलदोई विधानसभा क्षेत्र के विधायक बसंत दास, सिपाझार विधानसभा क्षेत्र से विधायक डॉ. परमानंद राजवंशी, मत्स्य विकास निगम के अध्यक्ष गुरुज्योति दास, असम राज्य महिला आयोग के उपाध्यक्ष नीलिमा देवी, दरंग जिले की आयुक्त पराग कुमार काकती सहित गणमान्य व्यक्ति और दरंग जिले में कोच वंश के भूमिपुत्र आदि मौजूद थे। इस अवसर पर मंत्री बिलम बोरा ने दरंग कोच वंश के सुप्रसिद्ध सपूत, प्रख्यात चिकित्सक एवं साहित्यकार डॉ. अमरेन्द्र नारायण देव को सम्मानित किया।

नेशनल प्रेस टाइम्स ब्यूरो



असम, 12 फरवरी: विश्व महावीर सिलाराय की 515वीं जयंती के अवसर पर असम के कामरूप जिले के अमीनगांव के चिलाराय उद्यान में पर्यावरण एवं वन राज्य मंत्री और कामरूप जिले के संरक्षक मंत्री चंद्र मोहन पटवारी ने एक खुली बैठक में भाग लिया। कामरूप जिला प्रशासन और उत्तर एवं दक्षिण कामरूप जिला कोच राजबोंगशी सम्मेलन के सहयोग से आयोजित आज के कार्यक्रम के उद्घाटन समारोह में भाग लेते हुए मंत्री पटवारी ने कहा कि विश्व महावीर सिलाराय की वीरता, उनकी छापामार रणनीति, युद्ध कौशल आदि पर उचित अध्ययन और शोध के माध्यम से ही महावीर को विश्व दरबार में आगे ले जाया जा सकता है। इस दिशा में सबका सामूहिक दायित्व और कर्तव्य है। मंत्री पटवारी ने

आगे कहा कि आज के दौर में युवा पीढ़ी को असम के इतिहास की महान विभूतियों के बारे में बेहतर तरीके से जानने की जरूरत है। इस संदर्भ में उन्होंने युवा पीढ़ी के लिए लाचि बोरफुकन और सिलाराय जैसे नायकों के साथ-साथ श्रीमंत शंकरदेव और माधवदेव जैसे असमान बच्चों के योगदान का अध्ययन करने की आवश्यकता पर जोर दिया। उन्होंने कहा कि लाचि बोरफुकन की बहादुरी और वीरता के बारे में राष्ट्रीय स्तर पर पहले से ही बहुत प्रचार किया जा चुका है। उन्होंने सिलाराय के जीवन और कार्यों के बारे में अनुसंधान और अध्ययन पर भी जोर दिया। आज के कार्यक्रम में मंत्री पटवारी ने महाराजा नरनारायण के निर्देश पर कनेक्टिविटी सुधारने के लिए कोचबिहार तक बनाया गया ऐतिहासिक गोहाई कमल आली का भी जिक्र किया। उन्होंने कहा कि हाल ही में मुख्यमंत्री डॉ. हिमंत बिस्वा सरमा की अध्यक्षता में हुई मंत्रिमंडल में प्रकाशित गोहाई कमल आली को असम माला योजना के तहत बेहतर गुणवत्ता में निर्मित करने

का निर्णय लिया गया है। विश्व महावीर सिलाराय की 515वीं जयंती के अवसर पर आयोजित खुली सभा में कामरूप जिला आयुक्त देब कुमार मिश्रा, 515वीं विश्व महावीर सिलाराय जयंती उद्यान समिति के अध्यक्ष खेमेंद्रजीत ठाकुरिया, कोच राजबोंगशी विकास परिषद के उपाध्यक्ष जीतू दास, अखिल असम कोच राजबोंगशी सम्मेलन के उपाध्यक्ष डॉ. रॉबिन दास, सहित कई प्रमुख नागरिक उपस्थित थे। खुली सभा से पूर्व प्रातःकाल विश्व महावीर सिलाराय की प्रतिमा पर माल्यार्पण कर पुष्पांजलि अर्पित की गई जिसमें रंगिया विधायक भावेश कलिता, पुलिस अधीक्षक रंजन भुइयां और कामरूप जिला आयुक्त देब कुमार मिश्रा ने भी भाग लिया। इस अवसर पर भाषण देते हुए कामरूप जिला आयुक्त देब कुमार मिश्र ने उल्लेख किया कि वीर सिलाराय ने अपने भाई राजा नरनारायण के साथ कोच साम्राज्य की मजबूत नींव स्थापित करने और साम्राज्य का विस्तार करने में महत्वपूर्ण भूमिका निभाया था।

## 1984 सिख विरोधी दंगे मामले में सज्जन कुमार दोषी करार

## असम के मंत्री प्रशांत फूकन ने किया तिनसुकिया में बिजली विभाग के काम की समीक्षा

नेशनल प्रेस टाइम्स ब्यूरो

नई दिल्ली। 84 सिख दंगे के दौरान सरस्वती विहार में हुए पिता-पुत्र की हत्या मामले में पूर्व कांग्रेसी नेता सज्जन कुमार को दोषी करार दिया गया। राजज एवेन्चू स्थित विशेष न्यायाधीश कावेरी बावेजा ने बुधवार को सज्जन कुमार की मौजूदगी में फैसला सुनाया। सज्जन कुमार को तिहाड़ जेल से अदालत में लाया गया था। कुमार साल 2018 से जेल में बंद है। अदालत ने मामले में सजा पर बहस के लिए 18 फरवरी की तारीख तय की है। वर्ष 2021 में सज्जन कुमार के खिलाफ धारा 302, 147, 148, 149, 308, 323, 395 के अलावा अन्य आरोप तय किए गए थे।



नेशनल प्रेस टाइम्स ब्यूरो, असम: असम के बिजली मंत्री प्रशांत फूकन ने विभागीय कार्यों की समीक्षा के लिए आज तिनसुकिया जिले का दौरा किया। उन्होंने सबसे पहले बोरेंकुरी क्षेत्र में हली बंदरों की सुरक्षा के लिए चल रहे आवरणयुक्त बिजली के तार लगाने की परियोजना का दौरा किया। भ्रमण के दौरान उनके साथ विभागीय अधिकारी भी थे। बाद में, जिला आयुक्त कार्यालय के बैठक कक्ष में आयोजित एक बैठक में, उन्होंने विभाग के तहत जिले में चल रही विभिन्न परियोजनाओं पर काम की प्रगति



का जायजा लिया। मंत्री फूकन ने योजनाओं के शीघ्र और प्रभावी कार्यान्वयन की आवश्यकता पर बल दिया। बैठक में तिनसुकिया जिला विकास आयुक्त पवित्र कुमार दास, अतिरिक्त आयुक्त डॉ. मंदिरा बरुआ, असम राज्य विद्युत वितरण संस्थान के तिनसुकिया सर्कल के महाप्रबंधक इभा बरकाकटी और अन्य अधिकारी उपस्थित थे।

## पेज एक का शेष...

## सीएम योगी बोले- जो लोग कुंभ की व्यवस्थाओं पर उठा रहे थे सवाल, अब खुद ही चुपचाप डुबकी लगाकर आ रहे

महाकुंभ में कल तक 50 करोड़ लोग डुबकी लगा लगेगे।

सीएम ने कहा कि पहले पुलिस की भर्ती निकलती थी, लेकिन नौजवान को नौकरी नहीं मिलती थी। हमारी सरकार में अब पुलिस भर्ती चल रही है और बिना भेदभाव के सभी जिलों के युवाओं को उनकी प्रतिभा के आधार पर चयनित किया जा रहा है। उत्तर प्रदेश का नौजवान तो अपनी ताकत दिखाएगा ही, हमने इसमें 20 फीसदी नौकरी बेटियों के लिए आरक्षित कर दी है। अगले दो महीने में इनकी ट्रेनिंग शुरू हो जाएगी। इसी साल में यूपी पुलिस को 60 हजार नए पुलिसकर्मी मिलेंगे।

## संगम की बूढ़ों में उफनाया माघी पूर्णिमा का अन्त विश्वास

न किसी ने सूर्योदय का इंतजार किया न पुण्यकाल का। आधी रात त्रिवेणी के सुरम्य तट पर हर कोई प्रयाग में माघी पूर्णिमा की महिमा का पुण्य बटोरने की ललक लिए डुबकी मारने लगा। खचाखच भीड़ की वजह से रेती पर न कपड़े रखने की जगह थी न ठिठकने की। उसी जन सैलाब में किसी का झोला तो किसी का कपड़ा और किसी के परिवारीजन आंखों से ओझल होते रहे।

उसी बीच में पुरोहितों-संतों की शंखध्वनियां भी तन-मन को पुलकित कर रही थीं और घंट-घड़ियाल के बीच आस्था, विश्वास और भक्ति की लहरें भी हर अंत से को छूती रहीं। भक्ति के अन्त सागर से निकली आस्था की दिव्य आभा ने संगम से लेकर चार हजार हेक्टेयर क्षेत्रफल में बसे महाकुंभ नगर के शिविरों से निकले रास्तों पर हर तरफ अद्भुत छटा बिखेरी दी। पौ फटते ही पूरब की लाली से फूटी किरणें संगम की लहरों पर उतर कर हर तन-मन में शक्ति और उल्लास का संचार करने लगीं। पुण्य की डुबकी लगाने के साथ ही उन्हीं लहरों पर लोक मंगल के गीत गाए जाते रहे।

मनाही के बावजूद संगम पर सौभाग्य के दीप भी जलते रहे और दुग्धाभिके भी होता रहा। तिलक-त्रिपुंड लगाने वाले पुरोहितों के चेहरे की मुस्कान देखते बन रही थी। बिहार के बक्सर और झारखंड के गढ़वा स्थित डालटनगंज से ढोल-हारमोनियम लेकर आए श्रद्धालु समूहबद्ध होकर संगम जाने वाले रास्तों पर कीर्तन करते रहे। अलग-अलग भाषा, पहनावा और संस्कृतियों के रंग आपस में इस तरह उल्लसित होकर मिल रहे थे, जैसे वर्षों की चाह पूरी हो रही हो।

बच्चे मम्मी-पाप के कंधे पर सवार थे तो महिलाएं अपने पति या पुत्रों का हाथ थाम कर संगम में नहाने पहुंची थीं। संगम पर पुण्य रूपी कमाई को अर्जित करने के लिए ऐसा ही समागम महाकुंभ में हर तरफ नजर आया। वर्षों बाद महाकुंभ में माघी पूर्णिमा पर कुंभ संक्रांति लगने की वजह से झूसी से लेकर फाफामऊ, नैनी तक के रास्तों पर जन ज्वार उमड़ता रहा।

कल्पवासियों के मास पर्यंत अनुष्ठानों की पूर्णाहुति, भक्ति का रंग हुआ गाढ़ा- एक तरफ डुबकी का उल्लास और दूसरी ओर कल्पवास के मास पर्यंत अनुष्ठानों की पूर्णाहुति ने महाकुंभ में भक्ति के रंग को और गाढ़ा कर दिया। शिविरों में रात भर अखंड रामायण पाठ और कीर्तन शुरू हो गए थे। कथा और सत्संग रूपी ज्ञान का प्रवाह गंगा-यमुना के भक्ति और प्रेम में समाहित होकर अलग त्रिवेणी रचता रहा। सेक्टर 19 स्थित राधा आध्यात्मिक सत्संग समिति के शिविर में डॉ. अमिता राधाचार्या ने माघ महात्य पर विस्तार से चर्चा की। संगम विश्व धरोहर अभियान को लेकर प्रयागराज सेवा समिति के शिविर में सत्यनारायण भगवान की कथा के साथ ही मास पर्यंत अनुष्ठानों की पूर्णाहुति हुई।

माघी पूर्णिमा स्नान पर्व पर सुबह ही हेलिकॉप्टर से श्रद्धालुओं, संतों और कल्पवासियों पर पुण्यवर्षा आरंभ हो गई। अफसरों ने संगम समेत गंगा के सभी स्नान घाटों पर शाम तक 42 कुंतल गंगा, गुलाब की पंखुड़ियों की वर्षा की। इस दौरान पुण्यवर्षा से पुलकित होकर श्रद्धालु गगनभेदी जयकारे भी लगाते रहे।

## बंद होंगी फ्री वाली योजनाएं?

जिसमें शहरी इलाकों में बेघर लोगों को आश्रय देने का भी प्रावधान होगा। इस पर पीठ ने उन्हें केंद्र सरकार से पूछकर यह स्पष्ट करने को कहा कि

कितने दिन में इस योजना को लागू किया जाएगा। इसके बाद सुप्रीम कोर्ट ने मामले की सुनवाई छह हफ्ते के लिए टाल दी।

## पीएम मोदी और मैक्रों की मुलाकात

संयुक्त राष्ट्र सुरक्षा परिषद में सुधार पर दिया जोर- विदेश मंत्रालय ने कहा कि दोनों नेताओं ने एक न्यायसंगत और शांतिपूर्ण अंतरराष्ट्रीय व्यवस्था को बनाए रखने, वैश्विक चुनौतियों का समाधान करने और तकनीकी, आर्थिक क्षेत्रों सहित उभरते विकास के लिए दुनिया को तैयार करने के लिए प्रभावी बहुपक्षवाद के आह्वान को दोहराया। दोनों नेताओं ने संयुक्त राष्ट्र सुरक्षा परिषद के सुधार की आवश्यकता पर जोर दिया। यूएनएससी मामलों सहित बहुपक्षीय मंचों में समन्वय पर सहमति व्यक्त की। फ्रांस ने यूएनएससी में भारत की स्थायी सदस्यता के लिए समर्थन दोहराया। दोनों नेताओं ने सामूहिक अत्याचारों के मामले में चीटों के उपयोग के विनियमन पर बातचीत को मजबूत करने पर सहमति व्यक्त की। उन्होंने वैश्विक चुनौतियों और वर्तमान अंतरराष्ट्रीय विकास पर व्यापक चर्चा की। साथ ही बहुपक्षीय पहलों और संस्थानों के माध्यम से अपने वैश्विक और क्षेत्रीय जुड़ाव को तेज करने पर सहमति व्यक्त जताई।

भारत-फ्रांस नवाचार वर्ष की शुरुआत की घोषणा-दोनों नेताओं ने वैज्ञानिक ज्ञान, अनुसंधान और नवाचार को आगे बढ़ाने के महत्व को स्वीकार किया। दोनों नेताओं ने भारत और फ्रांस के बीच लंबे और स्थायी जुड़ाव को याद करते हुए राष्ट्रपति मैक्रों और प्रधानमंत्री मोदी ने मार्च 2026 से नई दिल्ली में होने वाले भारत-फ्रांस नवाचार वर्ष का लोगो लॉन्च करके भव्य उद्घाटन की घोषणा की।

यूक्रेन-रूस युद्ध पर हुई बात -दोनों नेताओं ने अंतरराष्ट्रीय मुद्दों पर भी बात की। इसमें पश्चिम एशिया और यूक्रेन में युद्ध भी शामिल है। वे नियमित आधार पर समन्वय और निकटता से जुड़े रहने के अपने प्रयासों को जारी रखने पर सहमत हुए। पीएम मोदी और मैक्रों ने सीमा पार आतंकवाद सहित सभी रूपों और अभिव्यक्तियों में आतंकवाद की निंदा की। उन्होंने आतंकवाद की फंडिंग करने वाले

नेटवर्क और सुरक्षित ठिकानों को नष्ट करने का आह्वान किया। वे इस बात पर भी सहमत हुए कि किसी भी देश को उन लोगों को सुरक्षित पनाह नहीं देनी चाहिए जो आतंकवादी कृत्यों को फंडिंग, योजना, समर्थन या अंजाम देते हैं। नेताओं ने सभी आतंकियों के खिलाफ टोस कार्रवाई का आह्वान किया। इसमें संयुक्त राष्ट्र सुरक्षा परिषद 1267 प्रतिबंध समिति द्वारा सूचीबद्ध समूहों से जुड़े व्यक्तियों को नामित करना भी शामिल है। दोनों पक्षों ने वित्तीय कार्रवाई कार्य बल की सिफारिशों के अनुरूप धन शोधन विरोधी और आतंकवाद के वित्तपोषण का मुकाबला करने के अंतरराष्ट्रीय मानकों को बनाए रखने के महत्व पर जोर दिया। दोनों देशों ने मो नोनी फॉर टेरर (टटर) और अन्य बहुपक्षीय मंचों पर एक साथ काम करने की अपनी प्रतिबद्धता दोहराई।

आर्टिफिशियल इंटेलिजेंस पर भी काम करने पर जताई सहमति-प्रधानमंत्री मोदी और राष्ट्रपति मैक्रों ने आर्टिफिशियल इंटेलिजेंस (एआई) पर भारत-फ्रांस का रोजमर्रा लॉन्च किया। यह सुरक्षित, संरक्षित और भरोसेमंद आर्टिफिशियल इंटेलिजेंस के विकास पर ध्यान केंद्रित करने पर आधारित है। उन्होंने फ्रेंच स्टार्टअप इनक््यूबेटर स्टेशन एफ में भारतीय स्टार्टअप को शामिल करने का स्वागत किया। उन्होंने फ्रांस में भारत की यूनिफाइड पेमेंट्स इंटरफेस (यूपीआई) का उपयोग करने की विस्तारित संभावनाओं का भी स्वागत किया। दोनों नेताओं ने साइबरस्पेस के रणनीतिक महत्व और अंतरराष्ट्रीय कानून के अनुप्रयोग और साइबरस्पेस में जिम्मेदार राज्य व्यवहार के लिए ढांचे के कार्यान्वयन के संबंध में संयुक्त राष्ट्र में अपने समन्वय को मजबूत करने की अपनी इच्छा को दोहराया। साथ ही दुर्भावनापूर्ण साइबर उपकरणों और प्रथाओं के प्रसार से उत्पन्न होने वाले मुद्दों को संबोधित करने की आवश्यकता पर भी जोर दिया। उन्होंने 2025 में होने वाले अगले भारत-फ्रांस रणनीतिक साइबर सुरक्षा और साइबर कूटनीति वार्ता की प्रतीक्षा की।

विदेश मंत्रालय ने कहा कि दोनों नेताओं के बीच व्यक्तिगत तालमेल को दृढ़ता से प्रधानमंत्री नरेंद्र मोदी और राष्ट्रपति इमैनुएल मैक्रों ने फ्रांसीसी

राष्ट्रपति विमान में पेरिस से मारिसेले के लिए एक साथ उड़ान भरी। उन्होंने द्विपक्षीय संबंधों और प्रमुख वैश्विक, क्षेत्रीय मुद्दों के पूर्ण स्पेक्ट्रम पर चर्चा की। इसके बाद मारिसेले पहुंचने के बाद प्रतिनिधिमंडल स्तर की वार्ता हुई। नेताओं ने भारत-फ्रांस रणनीतिक साझेदारी के लिए अपनी मजबूत प्रतिबद्धता की पुष्टि की, जो पिछले 25 वर्षों में लगातार एक बहुआयामी संबंध में विकसित हुई है।

विदेश सचिव विक्रम मिश्री ने कहा कि पीएम मोदी ने भारत-फ्रांस सीईओ फोरम को संबोधित किया। इसके अलावा पीएम मोदी और मैक्रों ने एआई पर बात की। अगले वर्ष 2026 को भारत-फ्रांस नवाचार वर्ष के रूप में मनाने पर सहमति बनी है। इसके अलावा नेताओं ने यूरोप, पश्चिम एशिया, इंडो-पैसिफिक में हाल के भू-राजनीतिक घटनाक्रमों पर विचारों का आदान-प्रदान किया और वैश्विक और क्षेत्रीय महत्व के कई मुद्दों पर चर्चा की।

अंतरराष्ट्रीय थर्मोन्यूक्लियर प्रायोगिक रिएक्टर किया दौरा-प्रधानमंत्री नरेंद्र मोदी और फ्रांस के राष्ट्रपति इमैनुएल मैक्रों ने कैडरैचे में अंतरराष्ट्रीय थर्मोन्यूक्लियर प्रायोगिक रिएक्टर (क्वएफ) का दौरा किया। नेताओं का स्वागत क्वएफ के महानिदेशक ने किया। यह किसी भी राष्ट्रीय या सरकार के प्रमुख का क्वएफ का पहला दौरा था। क्वएफ आज दुनिया की सबसे महत्वाकांक्षी ऊर्जा परियोजनाओं में से एक है। यात्रा के दौरान नेताओं ने क्वएफ की प्रगति की सराहना की। इसमें दुनिया के सबसे बड़े टोकामाक की असेंबली भी शामिल है, जहां अंततः जलते हुए प्लाज्मा को बनाकर, नियंत्रित करके 500 मेगावाट ऊर्जा का उत्पादन किया जाएगा। नेताओं ने परियोजना पर काम कर रहे क्वएफ इंजीनियरों और वैज्ञानिकों के समर्पण की भी सराहना की।

## आकाश आनंद के ससुर को पार्टी से निकाला

मायावती के इस निर्णय को दिल्ली विधानसभा चुनाव में हार के बाद पार्टी नेताओं को खलत संदेश देने के रूप में देखा जा रहा है। बता दें कि दिल्ली विधानसभा चुनाव में बसपा ने जहां पर भी प्रत्याशी खड़े किये थे वहां पर जमानत जब्त हो गई। डॉ. अशोक सिद्धार्थ मायावती के काफी नजदीकी

माने जाते थे और उनके पास पार्टी की कई बड़ी जिम्मेदारियां थीं।

## दिल्ली में ही क्यों बुलाई पंजाब के विधायकों की बैठक?

हालांकि, आम आदमी पार्टी के प्रवक्ताओं का दावा है कि अरविंद केजरीवाल और उनकी टीम लगातार बैठकें कर रही हैं। अरविंद केजरीवाल चुनावी नतीजों के साथ-साथ भविष्य की रणनीति पर भी चर्चा कर रहे हैं। इसके अलावा एक सवाल खूब उठ रहा है कि आखिर अरविंद केजरीवाल ने पंजाब के विधायकों की बैठक दिल्ली में क्यों बुलाई?

इसको लेकर विशेषज्ञ मानते हैं अरविंद केजरीवाल यह कहीं से नहीं दिखाना चाहते कि चुनाव में हार के बाद वह कमजोर हुए हैं। पंजाब के विधायकों के साथ दिल्ली में बैठक कर जरिए केजरीवाल यह संदेश देना चाहते हैं कि मैं मजबूत हूँ। मुझे हल्के में नहीं लेना चाहिए। वह यह भी दिखाना चाहते हैं की पार्टी की कमान पूरी तरीके से मेरे हाथ में है और पार्टी में टूट-फूट की कोई गुंजाइश नहीं है।

## ट्रम से मुलाकात के दौरान प्रधानमंत्री को उठाना चाहिए 2 टी का मुद्दा

व्हाइट हाउस ने एक प्रेस नोट में कहा कि राष्ट्रपति ट्रम अनुचित व्यापार प्रथाओं और स्टील और एल्यूमीनियम की वैश्विक डंपिंग को समाप्त करने के लिए कार्रवाई कर रहे हैं। इस निर्णय पर कड़ी वैश्विक प्रतिक्रियाएं आईं। यूरोपीय संघ ने जवाबी कदमों को लागू करने की कसम खाई है, जबकि कनाडा के प्रधानमंत्री जस्टिन ट्रूडो ने टैरिफ को "पूरी तरह से अनुचित" करार दिया और कड़ी प्रतिक्रिया की कसम खाई। खड्गे ने यह भी कहा कि अमेरिका से भारतीय अप्रवासियों के निर्वासन ने स्वाभाविक रूप से सभी भारतीयों के बीच गहरी चिंता पैदा कर दी है, जहां व्यक्तियों को "हथकड़ी लगाई गई थी, पैरों में जंजीरें बांध दी गई थीं। उन्होंने कहा कि पीएम मोदी को इस बात पर जोर देना चाहिए कि किसी भी भारतीय नागरिक को अपमानित नहीं किया जाना चाहिए और उसके साथ अत्यंत सम्मानपूर्वक व्यवहार किया जाना चाहिए।

## मेरी आवाज सुनो जन कल्याण समिति की जिला अध्यक्ष बनी चांदनी जैन

नेशनल प्रेस टाइम्स ब्यूरो

बागपत। मदन मेरी स्कूल पट्टी चौधरान बड़ौत में मेरी आवाज सुनो जनकल्याण समिति की बैठक हुई, बैठक में जनपद बागपत की नवनियुक्त जिला अध्यक्ष चांदनी जैन का पश्चिम उत्तर प्रदेश की संरक्षक रेनु शर्मा के नेतृत्व में मेरी आवाज सुनो जनकल्याण समिति की सभी पदाधिकारियों ने गर्म जोशी से स्वागत किया और उनसे संगठन को मजबूत करने में, गरीब असहाय पीड़ित वंचित लोगों की सेवा करने का आश्वासन लिया।

संस्था की नवनियुक्त जिला अध्यक्ष चांदनी जैन ने स्वागत समारोह को संबोधित करते हुए कहा संस्था के राष्ट्रीय अध्यक्ष पंडित आरडी शर्मा जी ने मुझ पर जो विश्वास जताया है, इतनी महत्वपूर्ण जिम्मेदारी मुझे दी है



मैं शत प्रतिशत अनुशासन का पालन करते हुए अपने शीर्ष पदाधिकारियों के निर्देशों का पालन करते हुए पूरे जनपद बागपत में संस्था के लिए ईमानदार व मजबूत पदाधिकारी बनाऊंगी, जिससे कि वे लोग जनता की सेवा करने में कोई कोटाही ना कर सकें।

नवनियुक्त अध्यक्ष चांदनी जैन ने बताया आने वाली 9 मार्च को बागपत के वात्सयान पैलेस में मेरी आवाज

सुनो जनकल्याण समिति द्वारा अंतर्राष्ट्रीय महिला दिवस के अवसर पर झांसी की रानी लक्ष्मीबाई पुरस्कार से समाज में अग्रणी भूमिका निभाने वाली 501 बहनों को सम्मानित किया जाएगा, इसमें अध्यापिका, कॉलेज की प्रधानाचार्या, प्रशासनिक क्षेत्र में अपनी महत्वपूर्ण भूमिका निभाने वाली, राजनीति में सामाजिक और पत्रकारिता के क्षेत्र में अपना परचम लहराने वाली बहनों को सम्मानित

किया जाएगा कार्यक्रम को संबोधित करते हुए पश्चिम उत्तर प्रदेश की संरक्षक रेनु शर्मा ने कहा हम अपने राष्ट्रीय अध्यक्ष पंडित आरडी शर्मा के नेतृत्व में जनपद बागपत के पदाधिकारी को साथ लेकर कार्यक्रम को भव्य बनाएंगे, क्योंकि हमारी संस्था समय-समय पर मातृशक्ति के लिए अनेकों कार्य करती रहती है, जिसमें आर्थिक रूप से गरीब परिवारों की बेटियों की शादी करना, बेटियों को शिक्षा में मदद करना, मलिन बस्तियों में मेडिकल कैंप लगाकर लोगों के स्वास्थ्य की जांच कराना आदि अनेक कार्य समय-समय पर करती रहती है। आज इस स्वागत कार्यक्रम में बड़ौत नगर अध्यक्ष मधु धामा, प्रियंका, आसमा, निशा, आशु, आरती शर्मा, अदिति शर्मा, निक्की शर्मा, चेतना, मानसी शर्मा, वंशिका गुप्ता आदि उपस्थित रही।

## परशुराम खेड़ा मंदिर में प्राण प्रतिष्ठा कार्यक्रम हुआ सम्पन्न



नेशनल प्रेस टाइम्स ब्यूरो

बागपत। ऐतिहासिक परशुराम खेड़ा मंदिर बालौनी में चल रहा दो दिवसीय प्राण प्रतिष्ठा कार्यक्रम शांतिपूर्वक संपन्न हो गया।

इस मौके पर बागपत विधायक योगेश धामा व पूर्व जिला पंचायत सदस्य अभयवीर यादव मुख्य अतिथि के रूप में उपस्थित हुए और उन्होंने भगवान की

पूजा-अर्चना की। हवन, पूजन के पश्चात शुभ समय में मां दुर्गा, राम दरबार व सूर्य भगवान की प्रतिमाएं स्थापित की गईं। पूरा मंदिर भगवान के जय-जयकार के उदघोषों व घंटे-घड़ियों से गूंज उठा। इस मौके पर सूरज मुनि जी महाराज, देव मुनि जी महाराज, कैलाश मुनि जी महाराज, सुप्रसिद्ध समाजसेवी चंद्रपाल सिंह पंवार, बालौनी थाना प्रभारी निरीक्षक शैलेंद्र

मुरारी दीक्षित, प्रभारी मेला सैल देवेन्द्र त्यागी, प्रभारी निरीक्षक यातायात सहेंद्र सिंह, हैड कांस्टेबल यातायात उदल सिंह, शिव मोहन भारद्वाज, किरणपाल, मनोज शर्मा, मंगल सैन, शिवकुमार शर्मा, जगवीर प्रधान, चौधरी ईश्वर, ब्रह्मपाल प्रधान, पंडित आदेश फौजी, डॉक्टर एसपी यादव, विजय शर्मा आदि समेत काफी संख्या में लोग मौजूद रहे।

## मारवाड़ी युवा मंच 19 फरवरी को कराएगा निर्धन कन्याओं के सामूहिक विवाह



एनपीटी ब्यूरो बरेली। अखिल भारतीय मारवाड़ी युवा मंच, नाथ नगरी शाखा, बरेली द्वारा शाखा द्वारा द्वितीय निर्धन कन्याओं का विवाह 19 फरवरी को श्री हरि मंदिर बरात घर, मॉडल टाउन, बरेली में आयोजित किया जाएगा। यह जानकारी संस्था के अध्यक्ष अभिषेक भारद्वाज ने श्री श्याम मंदिर, नईबस्ती में एक प्रेससवार्ता में दी। उन्होंने बताया कि इस सामूहिक विवाह आयोजन हिंदू रीति

रिवाज से उनके परिवार द्वारा चुने गए वर के साथ करवाया जाएगा।

कार्यक्रम का शुभारम्भ प्रातः 9:30 बजे से होगा एवं सायं 4:00 बजे तक कन्याओं की विदाई पर संपन्न होगा। प्रेस वार्ता में मंच के अध्यक्ष अभिषेक भारद्वाज, प्रांतीय उपाध्यक्ष कैलाश मिश्र, प्रांतीय संयोजक गौरव जैन, सचिव आकाश अग्रवाल, कोषाध्यक्ष नीरज खंडेलवाल, और कार्यकारिणी सदस्य मौजूद रहे।

## चौधरी अजीत सिंह की जयंती हर्ष उल्लास के साथ मनाई गई



एनपीटी ब्यूरो बरेली। किसाणों के मसीहा राष्ट्रीय लोकदल के पूर्व राष्ट्रीय अध्यक्ष एवं केन्द्रीय मंत्री स्वर्गीय चौधरी अजीत सिंह जी की जयंती के अवसर पर आज चौधरी चरण सिंह पार्क कचहरी बरेली स्थित राष्ट्रीय लोकदल के जिलाध्यक्ष मो मतलूब एडवोकेट ने अपने साथियों के साथ एवं कार्यकर्ताओं ने चौधरी अजीत सिंह की जयंती बड़े हर्षोल्लाह के साथ मनाई एवं उनके फोटो चित्र पर फूल मालाओं एवम पुष्प अर्पित कर उनको याद किया और उनकी नीतियों को आम जनता तक पहुंचाने का संकल्प लिया, इसके बाद पी डब्ल्यू डी गेस्ट हाउस में विचार गोष्ठी का आयोजन किया गया जिसमें जिलाध्यक्ष जी ने उनके जीवन पर प्रकाश डाला।

प्रदेश सचिव सर्वेश पाठक ने कहा कि हम सभी लोग उनके पद चिन्हों पर चलकर पार्टी की नीतियों का प्रचार प्रसार करने का काम करे ताकि माननीय चौधरी जयंत सिंह जी के हाथ मजबूत हो। इस मौके पर बड़ी संख्या में राष्ट्रीय लोकदल के कार्यकर्ता मौजूद रहे।

## गुरु गोरखनाथ मंदिर फखरपुर में चल रही श्रीमद भागवत कथा का हुआ भव्य समापन

नेशनल प्रेस टाइम्स ब्यूरो

बागपत। फखरपुर गांव के गुरु गोरखनाथ मंदिर में 4 फरवरी 2025 से चल रही श्रीमद भागवत कथा का भव्य समापन हुआ। कथा के अन्तिम दिन उत्तर भारत के प्रसिद्ध कथा वाचक रास बिहारी जी महाराज वृन्दावन वालों ने भगवान श्री कृष्ण के परम मित्र सुदामा जी के व्यक्तित्व की महानता पर प्रकाश डाला और उनके जीवन से प्रेरणा लेने को कहा। साथ ही साथ उन्होंने भगवान श्री कृष्ण की लीलाओं के बारे में उपस्थित श्रद्धालुओं को बताया और भगवान श्री कृष्ण की भक्ति करने की बात कही। कथा के अन्त में उपस्थित श्रद्धालुओं ने जमकर होली खेली और भगवान की भक्ति में लीन होकर जमकर नृत्य किया। कथा के मुख्य



यजमान शीशपाल और कमलेश ने श्रीमद भागवत जी की मुख्य पूजा सम्पन्न करावी। गुरु गोरखनाथ मंदिर कमेटी फखरपुर ने कथा में आने वाले श्रद्धालुओं का आभार व्यक्त किया और ग्रामवासियों के सहयोग के लिए उनका धन्यवाद दिया। उपस्थित श्रद्धालुओं ने सुन्दर कथावाचन के लिए कथा वाचक रास बिहारी जी

महाराज की प्रशंसा की, उनसे आशीर्वाद लिया और फोटो खिंचवायी। इस अवसर पर नेहा दीदी, अरूण शर्मा, कविन्द्र उर्फ जांजी, मास्टर सुनील, संजय सैन, हरेन्द्र शर्मा, भानु शर्मा, शीशपाल उपाध्याय, दीपक वशिष्ठ, संतोष कुमार, दुर्गा, ममता शर्मा सहित सैकड़ों की संख्या में श्रद्धालुगण उपस्थित थे।

## कुल्ला खुर्द के विशाल भंडारे में हजारों श्रद्धालुजनों ने पाया प्रसाद युवाओं ने मुख्य मार्ग पर सजाई रंगोलिया भजन कीर्तन की सजी महफिल



एनपीटी ब्यूरो बरेली। मीरगंज ग्राम पंचायत कुल्ला खुर्द के देव स्थल पर देवी मां का विशाल भंडारा का आयोजन किया गया भंडारे में आसपास के गांवों से हजारों की संख्या में पहुंचकर श्रद्धालुजनों प्रसाद पाया। देव स्थल के पुजारी लाला राम ने बताया कि सभी ग्रामवासियों के सहयोग से आयोजित होने वाला यह 18 बा भंडारा है। उन्होंने बताया कि इससे पूर्व रामायण पाठ का आयोजन किया गया था। पुजारी ने बताया कि भंडारे के साथ-साथ भजन कीर्तन की भी महफिल सजी जिसमें बड़ी दूर दराज से आए हुए कलाकारों ने सुंदर-सुंदर भजन गाकर समा बांध दिया। कुल मिलाकर सद्भावना पर आधारित इस भंडारे में पहुंचने वाले श्रद्धालुजनों ने भूरि-भूरि प्रशंसा की।

## आईजीआरएस पोर्टल पर प्राप्त जन शिकायतों के निस्तारण के संबंध में समीक्षा बैठक हुई सम्पन्न

### जिलाधिकारी ने आईजीआरएस पोर्टल पर दर्ज शिकायतों का निस्तारण निर्धारित समय के अंदर करने के लिए निर्देश



एनपीटी ब्यूरो

बरेली। जिलाधिकारी रविंद्र कुमार की अध्यक्षता में आज विकास भवन सभागार में आईजीआरएस पोर्टल पर प्राप्त शिकायतों के निस्तारण की स्थिति के संबंध में समीक्षा बैठक सम्पन्न हुई।

बैठक में सर्वाधिक शिकायत प्राप्त होने वाले विभागों/क्षेत्रों, असंतुष्ट फीडबैक व सीएम हेल्पलाइन पर प्राप्त शिकायतों की समीक्षा कर उनके गुणवत्तापूर्ण एवं समय अंतर्गत निस्तारण हेतु आवश्यक कार्रवाई किए जाने आदि के संबंध में आवश्यक निर्देश दिये गए।

जिलाधिकारी ने आईजीआरएस शिकायत निस्तारण और जनता दर्शन में फरियादियों की शिकायतों का गुणवत्तापूर्ण निस्तारण करने के निर्देश दिए साथ ही जिन गांवों या स्थानों से अधिक शिकायतें प्राप्त हो रही हैं संबंधित अधिकारियों को गांव-गांव जाकर मौके पर ही शिकायतों के निस्तारण करने के लिए भी निर्देशित किया।

बैठक में मुख्य विकास अधिकारी जग प्रवेश, अपर जिलाधिकारी (वित्त/राजस्व) संतोष बहादुर सिंह, मुख्य चिकित्सा अधिकारी समस्त उपजिलाधिकारी/तहसीलदार सहित सम्बंधित अधिकारीगण उपस्थित रहे।

## आपसी विवाद में हुई फायरिंग

गाजियाबाद। शालीमार गार्डन क्षेत्र के गौरीशंकर एन्क्लेव में मंगलवार रात्रि 11.30 बजे गोलियों की आवाज सुनकर लोग दहशत में आ गए। कौशांबी थाना क्षेत्र में हुक्का बार चलाने वाले सोभी मलिक ने गौरीशंकर एन्क्लेव में अपना पूरा भोकाल बना रखा है। गाड़ी में हटर सहित 4 पीएसओ साथ चलते हैं, वह कौशांबी थाना क्षेत्र में लिकवर नाम से बार चलाते हैं। कौशांबी स्थित क्लब में हुए विवाद को लेकर शालीमार गार्डन के गौरी शंकर सोसायटी में रहने वाले रिजवान पुत्र कलुआ चौहान के घर पर दोनों पक्षों में भिड़ंत हुई, जिसमें तीन से चार राउंड हवाई फायर हुए जिससे लोग दहशत में हैं। पुलिस मामले की जांच में जुटी है, सीसीटीवी फुटेज खंगाल रही हैं।



## समाजवादी कार्यकर्ताओं ने किया पंचायत का आयोजन



एनपीटी ब्यूरो बरेली, कुंडा गांव में पीडीए पंचायत का कार्यक्रम आयोजित किया गया, जिसका नेतृत्व पूर्व सांसद वीरपाल सिंह यादव के बेटे देवेन्द्र सिंह यादव ने किया। इस अवसर पर डॉ देवेन्द्र ने कहा कि पीडीए सामाजिक न्याय का सूत्र है, जिसमें हर वर्ग को सम्मान और मजबूती मिलती है। उन्होंने कहा कि पीडीए के माध्यम

से पिछड़े, दलित, अल्पसंख्यक और वंचित वर्गों को उनके हक मिलते हैं। जिला कोषाध्यक्ष अशोक यादव ने कहा कि आज महान संत रविदास जी की जयंती है और जिन्होंने सदैव जातिवादी से अलग हट कर इंसानियत और ईश्वर को मानने को नसीहत की। उन्होंने कहा कि ईश्वर के नाम लोगों ने अलग-अलग रख लिए हैं,

लेकिन ईश्वर एक ही है। ऐसे महान संत की जयंती पर मैं उन्हें सादर नमन करता हूँ। कार्यक्रम में कुड्डा गांव के प्रधान आदेश यादव, पूर्व जिला पंचायत सदस्य धिनोद यादव, संजय मेवाती, किशन सिंह, युसुस खान, धमं देव फौजी आदि लोग मौजूद रहे। पीडीए पंचायत का पर्चा घर-घर बांटा गया।

## बिजली निजीकरण मुद्दा: तीन कंपनियों को मिला ट्रांसमिशन लाइसेंस, फंसा पेंच... अदालत जाएगा विद्युत उपभोक्ता परिषद

लखनऊ। विद्युत नियामक आयोग के अध्यक्ष अरविंद कुमार व सदस्य संजय कुमार सिंह ने जेवर ट्रांसमिशन लि. तिवां ट्रांसमिशन लि. और मेरठ-शामली पावर ट्रांसमिशन लि. को ट्रांसमिशन लाइसेंस जारी करने का आदेश दिया है। यह लाइसेंस 25 वर्ष के लिए है। इसे 10 साल के विस्तार के साथ 35 वर्षों के लिए मान्य किया गया है। आदेश जारी होने के बाद दक्षिणंचल व पूर्वांचल के 42 जिलों के निजीकरण के मामले में नया पेंच फंसता दिख रहा है।

उत्तर प्रदेश में विद्युत नियामक आयोग ने जेवर, तिवां और मेरठ-शामली पावर ट्रांसमिशन लि. को ट्रांसमिशन लाइसेंस जारी कर दिया है। आयोग के आदेश में कहा गया है कि निजीकरण के बाद जो भी नई कंपनी होगी, उस पर सभी

एग्रीमेंट स्वतः लागू जाएगा। इसमें पूर्वांचल और दक्षिणंचल के निजीकरण का मामला एक बार फिर फंसता नजर आ रहा है। क्योंकि उपभोक्ता परिषद दोनों विद्युत वितरण निगम पर उपभोक्ताओं का करीब 16 हजार करोड़ रुपये बकाया बता रहा है। इस मामले को लेकर वह अदालत भी जाने की तैयारी में है। उत्तर प्रदेश राज्य विद्युत उपभोक्ता परिषद के अध्यक्ष व राज्य सलाहकार समिति के सदस्य अवधेश कुमार वर्मा ने आम जनता की सुनवाई में देनदारी का मुद्दा उठाया था। कहा था कि उपकेंद्र और ट्रांसमिशन लाइन तैयार करने में जेवर ट्रांसमिशन लि. ने 713 करोड़, मेरठ-शामली ने 164 करोड़ और तिवां ट्रांसमिशन लि. ने लगभग 136 करोड़ रुपये खर्च किया है।

इसकी भरपाई अगले 35 वर्षों तक पावर ट्रांसमिशन कॉर्पोरेशन सहित प्रदेश की बिजली कंपनियों करेगी। इसमें दक्षिणंचल व पूर्वांचल भी शामिल है। इन दोनों कंपनियों का निजीकरण हो रहा है। ऐसे में इन कंपनियों के साथ 35 साल के लिए हुए ट्रांसमिशन सर्विस एग्रीमेंट (टीएसए) का क्या होगा? जब वह खुद अपने को बेच रही है तो 35 वर्षों तक उसकी अदायगी कौन करेगा? उपभोक्ता परिषद ने इस पर विधिक सवाल उठाते हुए नियामक आयोग से पारदर्शी नीति अपनाने पर जोर दिया था। नियामक आयोग द्वारा अपने आदेश में पहले बार प्रक्रियाधीन बिजली कंपनियों के निजीकरण पर उपभोक्ता परिषद की आपत्ति को अपने आदेश का पार्ट बनाने हुए यह लिखा गया है कि वितरण कंपनियों के संभावित निजीकरण के बारे

में उठाई गई चिंताओं के संबंध में आयोग ने परीक्षण और अध्ययन किया। इसमें यह पाया कि परियोजना से जुड़े सभी प्रासंगिक अनुबंध निहित आदेश, सभी अनुबंधधोनी एग्रीमेंट आवश्यकताओं के अनुपालन में उत्तराधिकारी संस्थाओं को स्थानांतरित कर दिए जाएंगे। आयोग द्वारा जारी आदेश के बाद अब यह पूरी तरह स्पष्ट हो गया है कि निजीकरण के फलस्वरूप जो आने वाले नई बिजली कंपनी होगी यानी कि सक्सेसर कंपनी आएगी। उन पर यह सभी एग्रीमेंट देनदारी दोनों तरफ की स्वतः लागू हो जाएगी।

ऐसे में अब आने वाले समय में एक नया विवाद पैदा होगा कि बिजली कंपनियों पर जो प्रदेश के विद्युत उपभोक्ताओं का लगभग 33122 करोड़ रूपलस निकल रहा है।

## संपादकीय

### शांति हेतु काफी नहीं मुख्यमंत्री का इस्तीफा

भले ही न टाली जा सकने वाली विषम परिस्थितियों के चलते हुआ हो, मणिपुर के विवादित मुख्यमंत्री एन बीरेन सिंह ने आखिरकार इस्तीफा दे दिया है। भाजपा के शीर्ष नेतृत्व ने दिल्ली की ऐतिहासिक चुनावी जीत का मजा किरकिरा न होने देने के इरादे से उनका इस्तीफा दिलवाना बेहतर विकल्प समझा। इस हिंसाग्रस्त पूर्वोत्तर राज्य में हिंसा के कारण हुई मौतों और विस्थापन पर सार्वजनिक माफी मांगकर खेद जताने के एक माह से कुछ अधिक समय बाद बीरेन सिंह ने आखिरकार अपना पद छोड़ ही दिया। दरअसल, उनका यह अस्त्र काम नहीं आया। विडंबना यह है कि उनकी कथित बातचीत का एक ऑडियो टेप कुछ समय पहले लीक हुआ है। जिसमें टेलीफोन पर हुई वह बातचीत रिकॉर्ड हुई बतायी जाती है, जिसमें जातीय हिंसा भड़काने में उनकी भूमिका उजागर होती है। सुप्रीम कोर्ट के निर्देश पर सत्यता प्रमाणित करने के लिये इस टेप को केंद्रीय फॉरेंसिक विज्ञान प्रयोगशाला को भेजा गया है। शीर्ष अदालत ने सीलबंद लिफाफे में यह रिपोर्ट सौंपने के आदेश दिए हैं। लगता है कि मणिपुर में विपक्षी दलों द्वारा बीरेन सिंह को हटाने की मुहिम में सत्तारूढ़ दल के कुछ विधायकों के शामिल होने की आशंका को भांपते हुए बीरेन सिंह को इस्तीफा देने को कहा गया है। उनके खिलाफ आरोपों की गंभीरता के मद्देनजर इस्तीफे को बचने के एक रास्ते के तौर पर देखा गया है। बहरहाल, राज्य सरकार व पार्टी की छवि को पहले ही काफी नुकसान हो चुका है और यह इस्तीफा बहुत देर से आया है। मणिपुर में मई 2023 से शुरू हुई जातीय हिंसा में करीब ढाई सौ लोगों की जान जा चुकी है और हजारों लोग विस्थापित हुए हैं। लेकिन राज्य सरकार स्थिति को संभालने में विफल रही है। विडंबना यह है कि व्यापक हिंसा व आगजनी के बाद बीरेन को पद से हटाने की मांग को नजरअंदाज किया जाता रहा है। विपक्ष इस मुद्दे पर प्रधानमंत्री को भी सवालें के घेरे में लेता रहा है। बहरहाल, अब सवाल यह उठता है कि मुख्यमंत्री बदलने से क्या जमीनी हकीकत में बदलाव आ सकेगा? नया नेतृत्व क्या वह इच्छाशक्ति दिखा पाएगा जिससे मैती व कुकी समुदायों के बीच गहरी हुई खाई को पाटा जा सकेगा? निस्संदेह, मणिपुर के लोग न्याय व शांति का बेसब्री से इंतजार कर रहे हैं। ऐसे में लोगों का भरोसा जीतना केंद्र सरकार की पहली जिम्मेदारी बनती है। ताकि राज्य में शांति व सद्भाव कायम हो सके। वहीं दूसरी ओर बजट सत्र को टालने से राज्य में राष्ट्रपति शासन की आशंका भी जतायी जा रही है। वैसे राज्य में दोनों प्रमुख समुदायों के बीच जिस हद तक अविश्वास हावी है, उसे देखते हुए शीघ्र सुलह-समझौते की उम्मीद कम ही है। यहां तक कि कुकी समुदाय अपने लिये अलग प्रशासनिक व्यवस्था की मांग जोर-शोर से उठाता रहा है, तो वहीं मैती समुदाय इस मांग का प्रबल विरोध करता रहा है। बहरहाल, प्राथमिकता राज्य में शांति व्यवस्था स्थापित करने की होनी चाहिए ताकि विस्थापित लोग कानून पर भरोसा करते हुए अपने घरों को लौट सकें। सबसे बड़ी चिंता सुरक्षा बलों से दोनों समुदायों द्वारा लूटे गए हथियारों की बरामदगी की भी है। यहां तक कि पुलिस व सुरक्षा बलों पर भेदभाव के आरोप भी लगते रहे हैं। निश्चित रूप से राज्य में पुलिस व सुरक्षा बलों को सर्वप्रथम अपनी विश्वसनीयता कायम करनी होगी। ये आने वाला वक्त बताएगा कि बीरेन सिंह के बाद सत्ता की बागडोर थामने वाला व्यक्ति किस हद तक स्थितियों को सामान्य बनाने में सक्षम होता है। सवाल यह भी है कि राज्य विधानसभा के लिये एक साल के भीतर होने वाले चुनाव क्या समय पर हो पाते हैं? बहरहाल, राज्य के मौजूदा हालात में निष्पक्ष और संवेदनशील शासन की जरूरत है, जिससे आहत लोगों के जख्मों पर मरहम लगाया जा सके। भले ही बीरेन सिंह ने राजनीतिक मजबूरी में ही इस्तीफा दिया हो, लेकिन शांति की संभावनाओं को इससे संबल जरूर मिलेगा। खासकर उन लोगों को राहत मिलेगी जो पूर्व मुख्यमंत्री पर पक्षपात के आरोप लगाते रहे हैं।

## भारत एआई क्रांति में अग्रणी बन दुनिया का नेतृत्व करें

भारत एआई की चुनौतियों एवं खतरों को लेकर सतर्क है। क्योंकि एआई द्वारा प्रस्तुत चुनौतियाँ बहुआयामी हैं और लगातार विकसित हो रही हैं। उदाहरण के लिए डीपफेक, जो डिजिटल मीडिया हैं-वीडियो, ऑडियो और चित्र-जिन्हें आर्टिफिशियल इंटेलिजेंस का उपयोग करके संपादित और हेरफेर किया जाता है, हाइपर-रियलिस्टिक डिजिटल मिथ्याकरण को शामिल करते हैं। इसका संभावित रूप से प्रतिष्ठा को नुकसान पहुँचाने, सबूत गढ़ने और लोकतांत्रिक संस्थानों में विश्वास को कम करने के लिए उपयोग किया जा सकता है। जबकि डीपफेक का इस्तेमाल चुनावों जैसे कुछ मामलों में किया गया है, उनका उपयोग विभिन्न अन्य क्षेत्रों में भी तेजी से देखा जा रहा है। डीपफेक के अलावा, एआई से जुड़े अन्य जोखिम भी हैं।

पेरिस में हुए दो दिवसीय एआई (कृत्रिम बुद्धिमत्ता) एक्शन समिट ने जहां दुनिया के लिए आर्टिफिशल इंटेलिजेंस के महत्व को उजागर किया, वहीं यह भी साफ कर दिया कि इस मामले में होड़ के बावजूद सभी देशों का आपसी तालमेल बनाए रखते हुए सावधानी से आगे बढ़ना जरूरी है। एआई से बदलती दुनिया के चमत्कार वरदान से कम नहीं है, लेकिन इससे जुड़ी चुनौतियाँ एवं खतरे इसे अभिशाप में भी बदल सकते हैं। बहुत आवश्यक है कि इसके उपयोग के संदर्भ में कोई वैश्विक ढांचा एवं नियंत्रण का केन्द्र एवं नीति बने। क्योंकि एआई के दुरुपयोग के खतरे किसी से छिपे नहीं। अभी एआई का उपयोग अपने प्रारंभिक चरण में ही है, लेकिन उससे पैदा होने वाली कई चुनौतियों एवं खतरों ने फिर उठा लिया है। लेकिन इस नई तकनीक से जीवनशैली, शिक्षा, चिकित्सा, युद्ध, सेना, शासन-प्रशासन, चुनाव, व्यापार, विचार आदि में क्रांतिकारी बदलाव देखने को मिल रहे हैं। भारत एआई को लेकर बहुत उत्साहित है और दुनिया में एआई का सबसे बड़ा केन्द्र बनने को भी तैयार है। यही कारण है कि प्रधानमंत्री नरेंद्र मोदी ने न केवल फ्रांसीसी राष्ट्रपति इमैनुअल मैकॉन के साथ इस शिखर बैठक की सह-अध्यक्षता की बल्कि अगली शिखर बैठक की मेजबानी करने की पेशकश भी करते हुए बता दिया कि भारत इस पहल को कितनी गंभीरता से लेता है।



भारत दुनिया की तीसरी बड़ी अर्थव्यवस्था बनने की ओर अग्रसर होते हुए तकनीकी विकास की दृष्टि से भी सफलता के नये झंडे गाड़ रहा है। एआई को लेकर भारत की सोच सकारात्मक एवं विकासमूलक है इसीलिये प्रधानमंत्री मोदी ने यह सही कहा कि इस तकनीक में दुनिया को बदलने की ताकत है, लेकिन अमेरिका की कुछ बड़ी तकनीकी कंपनियों ने सूचना संसार में अपना एकाधिकार स्थापित कर लिया है। उनके एकाधिकार और उनकी मनमानी से

निपटना विश्व के तमाम देशों के लिए मुश्किल हो रहा है। यदि इसी तरह का एकाधिकार एआई कंपनियों ने भी स्थापित कर लिया तो फिर समस्या गंभीर हो जाएगी। सबसे अधिक समस्या विकासशील और निर्धन देशों को होगी, जो पहले से ही चुनिंदा तकनीकी कंपनियों के वर्चस्व तले दबी हुई है। मोदी ने एआई तकनीक के संतुलित एवं विवेकसम्मत उपयोग एवं विकास की आवश्यकता को भी व्यक्त किया। क्योंकि यह उन्नत तकनीक बनाने वाली कुछ कंपनियाँ उसे अपने हिसाब से संचालित करती हुई भी दिख रही हैं। इस तकनीक का मनमाना इस्तेमाल न होने पाए, इसके लिए अंतरराष्ट्रीय समुदाय को प्रभावी कदम उठाने होंगे। यह एआई एक्शन समिट ऐसे समय हो रही है, जब चीनी कंपनी डीपसीक दुनिया को एक जबर्दस्त झटका दे चुकी है।

भारत एआई की चुनौतियों एवं खतरों को लेकर सतर्क है। क्योंकि एआई द्वारा प्रस्तुत चुनौतियाँ बहुआयामी हैं और लगातार विकसित हो रही हैं। उदाहरण के लिए डीपफेक, जो डिजिटल मीडिया हैं-वीडियो, ऑडियो और चित्र-जिन्हें आर्टिफिशियल इंटेलिजेंस का उपयोग करके संपादित और हेरफेर किया जाता है, हाइपर-रियलिस्टिक डिजिटल मिथ्याकरण को शामिल करते हैं। इसका संभावित रूप से प्रतिष्ठा को नुकसान पहुँचाने, सबूत गढ़ने और लोकतांत्रिक संस्थानों में विश्वास को कम करने के लिए उपयोग किया जा सकता है। जबकि डीपफेक का इस्तेमाल चुनावों जैसे कुछ मामलों में किया गया है, उनका उपयोग विभिन्न अन्य क्षेत्रों में भी तेजी से देखा जा रहा है। डीपफेक के अलावा, एआई से जुड़े अन्य जोखिम भी हैं।

लागाम लगाने की स्थितियों एवं तंत्र को विकसित करने की। एआई के मामले में ऐसा इसलिए अनिवार्य रूप से करना होगा, क्योंकि यह मानव जीवन को कहीं गहराई से प्रभावित करने की क्षमता रखती है। एआई एक नई तकनीक है और बहुत से लोग उसके प्रयोग के तौर-तरीकों से अपरिचित हैं। इसीलिए यह आशंका उभरी है कि उसके कारण रोजगार का संकट पैदा हो सकता है। भारत में विभिन्न क्षेत्रों में विभिन्न नौकरियों पर एआई के प्रभाव को समझने के लिए एक व्यापक, डेटा-समर्थित अध्ययन आवश्यक है। आईएमएफ की एक रिपोर्ट ने अनुमान लगाया है कि एआई दुनिया भर में लगभग 40 प्रतिशत नौकरियों को प्रभावित करेगा, कुछ को प्रतिस्थापित करेगा और दूसरों को पूरक करेगा। यह भी ध्यान रखना महत्वपूर्ण है कि एआई अपने उपयोग के विकास के साथ नए प्रकार की नौकरियाँ भी पैदा करेगा। एआई पहले से ही विनिर्माण से लेकर बैंकिंग, स्वास्थ्य सेवा, कृषि और शिक्षा तक सभी क्षेत्रों में बदलाव ला रहा है। उदाहरण के लिए, शिक्षा क्षेत्र में, एआई व्यक्तिगत पाठ्यक्रम, परीक्षण, सीखने के तरीके और वितरण को सक्षम करके भारत के सीखने के परिदृश्य को बदल रहा है। निःसंदेह यह नई तकनीक अवसर बन रही है, तकनीकी विकास का सूरज बनकर नयी समाज संरचना को बल दे रही है। यह संभावनाभरा है कि पेरिस शिखर सम्मेलन में एआई के क्षेत्र में भारत और प्रमुख देशों के बीच सामंजस्य बढ़ने के संकेत मिले, लेकिन बात तब बनेगी, जब यह मंच एआई के नियमन के लिए नियोजित विकास के लिए सहमति कायम करने की बुनियाद बने। एआई की तीव्र प्रगति और व्यापक अनुप्रयोग को देखते हुए, भारत के लिए अपना स्वयं का एआई सुरक्षा संस्थान स्थापित करना अपेक्षित है। ऐसा संस्थान सुरक्षित और नैतिक एआई प्रथाओं को विकसित करने, अनुसंधान करने और एआई के उपयोग में सुरक्षा की संस्कृति को बढ़ावा देने पर ध्यान केंद्रित कर सकता है।

## दूसरों से नहीं खुद से करें प्रतिस्पर्धा, परीक्षाओं का दौर

जीवन में सफलता केवल परीक्षा के अंकों से नहीं, बल्कि समग्र विकास और आत्मविश्वास से मिलती है। जीवन किसी भी परीक्षा से बहुत बड़ा है। इसलिए आज के बच्चों को उस आसमान की आवश्यकता है, जहां वे अपनी क्षमताओं का खुले दिल से प्रदर्शन कर सकें। प्रधानमंत्री नरेन्द्र मोदी ने परीक्षा पे चर्चा के आठवें संस्करण में सामूहिक संवाद के बजाय ग्रुप डिस्कशन के माध्यम से बच्चों के मन में उथल-पुथल मचा रहे सवालियों के बड़ी सहजता से जवाब दिए। कहा गया कि इसमें देश के 3.30 करोड़ छात्र, 20 लाख शिक्षक और साढ़े पांच लाख से अधिक अभिभावक जुड़े। यह अब तक का सार्वकालिक रिकॉर्ड है। इसका महत्व इसलिए है क्योंकि आने वाले दिनों में ही सीबीएसई, आईसीएसई और राज्यों के बोर्ड्स की परीक्षाएं होने जा रही हैं। पीएम ने स्ट्रेस मैनेजमेंट और डिप्रेशन पर भी अपनी बात बेहद प्रभावी रूप से रखी। दरअसल, एनसीआरवी के आंकड़ों के आधार पर छात्र आत्महत्या : भारत में महामारी रिपोर्ट आईसी 3 संस्थान के वार्षिक सम्मेलन और एक्सपो 2024 में लॉन्च की गई थी। इसमें यह चिंताजनक खुलासा हुआ कि देश में जनसंख्या वृद्धि से अधिक छात्र आत्महत्या की दर है। देश में जिस दर से जनसंख्या बढ़ रही है, उससे अधिक तेजी से छात्र आत्महत्या कर रहे हैं। 2021 और 2022 के बीच छात्रों की आत्महत्या में कुछ कमी आई, जबकि छात्राओं की आत्महत्या में वृद्धि हुई। रिपोर्ट में कहा गया है, पिछले दो दशकों में छात्रों की आत्महत्या की दर 4 प्रतिशत की खतरनाक वार्षिक दर से बढ़ी है, जो राष्ट्रीय औसत से दोगुनी है। रिपोर्ट के अनुसार महाराष्ट्र, तमिलनाडु और मध्य प्रदेश वो राज्य हैं, जहां छात्र सबसे ज्यादा आत्महत्या करते हैं। यहां जितने छात्र आत्महत्या करते हैं वह देश में होने वाली कुल छात्र आत्महत्याओं का एक तिहाई हिस्सा है।



सबसे प्रमुख बात छात्रों की आत्महत्याओं के पीछे सबसे अहम कारण अवसाद, निराशा और अभिभावकों की अतिमहत्वाकांक्षा है। यही वजह है कि परीक्षा पे चर्चा के दौरान सबसे ज्यादा फोकस स्ट्रेस मैनेजमेंट, डिप्रेशन, शिक्षकों और अभिभावकों की अतिमहत्वाकांक्षा और विद्यार्थियों को मनचाहा खुला आसमान देने पर हुई। कहा गया कि सभी को स्ट्रेस और टाइम मैनेजमेंट पर फोकस करना चाहिए। लिखने की आदत डालनी चाहिए। छात्रों को खुलकर अपनी बात कहने के अधिक से अधिक अवसर देने चाहिए। मन को शांत रखना चाहिए। केवल किताबी कीड़ा नहीं बनना चाहिए। रोबोट नहीं बल्कि इंसान बनना चाहिए और पूरी नींद लेनी चाहिए। सबसे महत्वपूर्ण संदेश यह रहा कि बच्चों को दूसरों से नहीं, बल्कि स्वयं से प्रतिस्पर्धा करनी चाहिए। जब हम स्वयं से

प्रतिस्पर्धा करते हैं, तो आत्मविश्वास बढ़ता है। दूसरों से तुलना करने पर नकारात्मकता आती है। नकारात्मकता निराशा और डिप्रेशन बढ़ाती है। इसलिए अपनी कमजोरियों को पहचानकर उन्हें सुधारने से सफलता सुनिश्चित की जा सकती है। इसमें कोई दो राय नहीं कि आज के समय में बच्चों के कोमल मन को प्रतिस्पर्धा के भारी बोझ तले दबाने में घर, परिवार, पेरेंट्स, समाज, शिक्षा केंद्र और सोशल मीडिया की नकारात्मक भूमिका है। पहले के समय में 10वीं-12वीं में 60 फीसदी अंक लाने वाला विद्यार्थी भी हीरो होता था। लेकिन आज हालात यह हैं कि 90 प्रतिशत अंक भी कम लगने लगे हैं। अब प्रतिस्पर्धा 90 प्रतिशत से अधिक अंक लाने वाले बच्चों और विशेष रूप से उनके अभिभावकों के बीच बढ़ने लगी है। कुछ माता-पिता ने तो इसे अपनी

सामाजिक प्रतिष्ठा से जोड़ दिया है। जिसके कारण वे बच्चों पर अत्यधिक दबाव डालते हैं। प्रधानमंत्री ने सही कहा है कि बच्चों को प्रेशर कुकर की तरह दबाव में रखना अब अभिभावकों और शिक्षकों की सामान्य प्रवृत्ति बन गई है। कई बार अभिभावक मार्गदर्शन देने के बजाय अपनी इच्छाएं और अधूरी आकांक्षाएं बच्चों पर थोपने लगते हैं। कुछ बच्चों का कोमल मन इस दबाव को सहन नहीं कर पाता, जिससे वे अवसाद में चले जाते हैं या आत्महत्या जैसा कठोर कदम उठा लेते हैं। बच्चों की आपसी तुलना से बचना चाहिए, क्योंकि इससे उनमें हीनभावना उत्पन्न हो सकती है। माता-पिता का कर्तव्य है कि वे बच्चों को सिखाएं कि 24 घंटे का सही प्रबंधन कैसे किया जाए। निःसंदेह, जीवन में सफलता केवल परीक्षा के अंकों से नहीं, बल्कि समग्र विकास और आत्मविश्वास से मिलती है। जीवन किसी भी परीक्षा से बहुत बड़ा है। इसलिए आज के बच्चों को उस आसमान की आवश्यकता है, जहां वे अपनी क्षमताओं का खुले दिल से प्रदर्शन कर सकें। उनका कहना था कि कई बार स्कूलों में केवल मेधावी छात्रों पर ध्यान दिया जाता है, जबकि कमजोर बच्चों को अनदेखा कर दिया जाता है। पीटीएम में अभिभावकों को नीचा दिखाकर हतोत्साहित कर दिया जाता है, जिससे समस्या का समाधान नहीं निकलता। दुर्भाग्य से कभी किसी भी स्कूल या शिक्षक ने कभी बच्चों की असफलता की जिम्मेदारी नहीं ली है। निःसंदेह, कोई बच्चा पढ़ाई में अच्छा न हो, लेकिन उसमें अवश्य ही एक ऐसा टैलेंट होगा जो उसे आगे बढ़ा सकता है। ऐसे में अभिभावक बच्चे की काबिलियत को पहचानें और उसको उस मनचाहे क्षेत्र में आगे बढ़ने के लिए प्रेरित करें।

## रामलला की चौखट से फिर होगा श्रीकृष्ण जन्मभूमि आंदोलन का श्रीगणेश, मुक्ति न्यास करेगा अगुवाई

नेशनल प्रेस टाइम्स ब्यूरो



मथुरा। मथुरा में श्रीकृष्ण जन्म भूमि की मंदिर के लिए राममंदिर आंदोलन से जुड़े पुरनियों से भी संपर्क किया जा रहा है। इसकी समिति में साधु-संत, सेवानिवृत्त जज, शिक्षाविद, रिटायर्ड अधिकारी, वास्तुशास्त्री, आर्किटोर्लॉजिकल सर्वे आफ इंडिया के सदस्य भी आंदोलन समिति में रहेंगे। श्री कृष्ण जन्मभूमि मुक्ति न्यास के अध्यक्ष महेंद्र प्रताप सिंह ने बताया कि महाकुंभ में महासंवाद की नींव रखी जा चुकी है। जन-जन में चेतना जगाने के लिए शहर से गांव तक महासंवाद होगा। इसकी शुरुआत अयोध्या में भगवान राम का आशीर्वाद लेकर होगी। अयोध्या में महासंवाद के

बाद काशी, मथुरा के साथ ही सभी बड़े शहरों के बाद गांवों की ओर बढ़ेगा। इस जनचेतना आंदोलन को देश ही नहीं विदेशों तक लेकर जाना है। इसके लिए 51 सदस्यीय संचालन समिति बनाई जा रही है। इसमें हर क्षेत्र

के विशेषज्ञ रहेंगे। महासंवाद के जरिये इस आंदोलन से पांच करोड़ लोगों को जोड़ने का लक्ष्य रखा गया है। इसके अलावा हस्ताक्षर अभियान भी चल रहा है, जिसमें अभी तक तीन करोड़ से अधिक लोग हस्ताक्षर कर चुके हैं।

सुमेरूपीठाधीश्वर नरेंद्रानंद सरस्वती ने बताया कि मंदिर तो हर हाल में बनाएंगे, चाहे इसके लिए जो भी त्याग करना पड़े। जगदुरु रामलाल अयोध्या, अखाड़ा परिषद के अध्यक्ष महंत रविंद्र गिरी, जगदुरु राधावल्लभाचार्य महाराज, रुक्मणी पीठाधीश्वर विदर्भ राजेश्वर माऊली सरकार, जगदुरु बालकादास, महामंडलेश्वर नृसिंहदास, द्वाराचार्य बलराम बाबा, महामंडलेश्वर डॉ. आदित्यानंद महाराज, तमिलनाडु के गोल्डन बाबा, सांवरिया पीठाधीश्वर अभय नाथ, अखिल भारतीय चातुर्वेद संप्रदाय के अध्यक्ष हनुमंत दास, फूलडोल दास महाराज, सुधाकर धर्माधिकारी कबीरपंथी पीठ, डॉ. चारुदत्त पिंगले से संपर्क किया गया है।

## महाकुंभ स्नान कर मथुरा लौटते श्रद्धालुओं की बस खाई में पलटी

नेशनल प्रेस टाइम्स ब्यूरो



मथुरा। महाकुंभ स्नान कर मथुरा लौट रही श्रद्धालुओं से भरी बस थाना रामगढ़ क्षेत्र में चालक को झपकी आने के कारण 15 फीट गहरी खाई में अनियंत्रित होकर पलट गई। बस पलटते ही श्रद्धालुओं में चीख-पुकार मच गई। सूचना मिलने पर पुलिस मौके पर पहुंच गई। पुलिस ने राहत कार्य में जुट कर 55 में से 20 घायलों को सरकारी ट्रामा सेंटर भेज दिया। जहां एक वृद्ध को चिकित्सक ने परीक्षण के बाद मृत घोषित कर दिया। वहीं 19 घायलों को प्राथमिक उपचार के बाद वार्ड में शिफ्ट करा दिया गया। हादसा होते ही बस चालक मौके से फरार हो गया। थाना रामगढ़ क्षेत्र स्थित सांती पुल और ममता डिग्री कॉलेज के बीच सोमवार रात करीब 2:30 बजे कुंभ स्नान कर लौटते श्रद्धालुओं की प्राइवेट बस खाई में पलट गई। बस के रोड से उतरते ही बस में सो रहे यात्रियों की नींद टूट गई और चीख-पुकार मचने लगी। चालक बस को काबू में करता उससे पहले ही बस एक पलटा मारकर 15 फीट गहरी खाई में समा गई। घटना की सूचना मिलते ही पुलिस मौके

पर पहुंची। लेकिन उससे पहले ही कुछ यात्री बस से बाहर आ गए थे। पुलिस ने राहत कार्य शुरू करते हुए बस में फंसे लोगों को बाहर निकाल लिया। इसके बाद 55 में से करीब 20 घायलों को एंबुलेंस की मदद से सरकारी ट्रामा सेंटर भेज दिया। जहां चिकित्सक ने परीक्षण के बाद मथुरा गोविंद नगर के पृथ्वी वाली कॉलोनी निवासी शांति देवी (68) को मृत घोषित कर दिया। पुलिस ने मृतका के शव को पोस्टमार्टम गृह में रखवा दिया। मृतका के पति रामस्वरूप ने बताया कि वह आठ फरवरी को मथुरा से कुंभ अपनी पत्नी और भतीजे के साथ गए थे। बस में 55 यात्री थे। बस मालिक ने 1500 रुपये प्रति यात्री लिए थे।

हादसे के बाद ही चालक

और परिचालक मौके से फरार हो गए। वहीं 19 घायलों को प्राथमिक उपचार के बाद वार्ड में शिफ्ट करा दिया गया। थाना प्रभारी संजीव दुबे ने बताया कि संभावित यह घटना चालक को झपकी आने की वजह से हुई है। एक वृद्ध महिला की मौत हुई है। 19 लोग घायल हुए हैं। मथुरा के कृष्णा नगर निवासी बबीता, योगेश, मानसिंह, केशव, मिथलेश, विजया देवी, आनंद नगर निवासी अवध किशोर, श्याम नगर निवासी पूजा कुमारी, हंसो देवी, पृथ्वी वाली कालोनी निवासी रामस्वरूप, आनंदपुरी निवासी सुनीता, जमुनादेवी, पार्वती, अनूप कुमार, मंजी देवी, थाना मोट के पिपरौली निवासी गायत्री, धर्मलोक नगर निवासी नाथु, रमेश, बेरा निवासी गीता देवी घायल हुए हैं।

## जेईई में 2025 में उत्तीर्ण आर्यन और विपुल को विद्यालय परिवार ने किया सम्मानित

लंभुआ सुल्तानपुर जेईई में 2025 परीक्षा के घोषित परिणाम में एस.एन. कॉन्वेंट सीनियर सेकेंडरी स्कूल लंभुआ के दो छात्रों ने 94 प्रतिशत अंक प्राप्त किया। उत्तीर्ण छात्रों को विद्यालय परिवार की तरफ से सम्मानित किया। एस.एन. कॉन्वेंट कक्षा 12 के नियमित छात्र आर्यन पाण्डेय शाहपुर चांदा एवं विपुल शुक्ला जखनी कला लंभुआ ने पहले ही प्रयास में क्रमश 94 व 93 परसेंटाइल अंक प्राप्त करके विद्यालय का नाम रोशन किया। बुधवार को विद्यालय के प्रबंधक अनिल कुमार दुबे ने आर्यन पाण्डेय और विपुल शुक्ला को सम्मानित किया। दोनों अभिभावकों को भी विद्यालय परिवार की तरफ से सम्मानित किया गया। इस मौके पर प्रबंधक ने कहा कि यह बच्चे अन्य विद्यार्थियों के लिए प्रेरणा स्रोत बनेंगे। विद्यालय के अध्यापक सूरज त्रिपाठी, अनमोल सिंह, अनूप पाल, सौरभ पाठक एवं पवनेश ने अपने छात्रों की उपलब्धि पर बधाई दिया। संदीप दुबे ने बताया कि दोनों उत्तीर्ण छात्र विद्यालय के नियमित छात्र हैं। बिना किसी कोचिंग के सहयोग के बच्चों ने यह उपलब्धि पाई है। यह उपलब्धि हमारे विद्यालय के लिए गौरव का क्षण है।



## पीडिता ने दबंगो से परेशान होकर लगाई एसपी से गुहार

नेशनल प्रेस टाइम्स ब्यूरो



मथुरा। अंबेडकर नगर कॉलोनी पोस्ट ऑफिस कृष्णा नगर में सुमन पत्नी रवि कुमार एक सीधी साधी महिला है। टीवी की बीमारी से पीड़ित अपने इलाज के लिए प्रार्थी ने 2 वर्ष पूर्व 760000 की जरूरत थी इस कारण पास में रहने वाली महिला विमल पुत्र मुलायम सिंह से ब्याज पर 760000 लिए थे प्रार्थी का पति मेहनत मजदूरी से 730000 प्रतिमा के हिसाब से ब्याज के विमल को 7 लाख 220000 चुका है चुकता रहा है किंतु आप विमल हुआ उसके परिजन के मन में बेईमानी आ गई जिसके चलते 5 दिन पूर्व

विमल ने बहाने से प्रार्थी को अपने घर में बंद कर लिया और जबरन डरा धमका कर एक वीडियो बनाई जिसमें प्रार्थी के सेकलवाया गया कि उसे दिन विमल का 7600000 बकाया है उस वीडियो के आधार पर 5 दिन से लगातार भारतीय से विमल व उसके परिजन तगादा कर

रहे हैं आज दिनांक 11 2 25 को सुबह करीब 10:30 बजे विमल पाटनी मुलायम सिंह मुलायम सिंह पुत्र ना मालूम गिरीश पुत्र मुलायम सिंह सभी एकजुट होकर प्रार्थना के घर में घुसे आए और सभी ने गंदी गंदी गाली जानकारी तलब की जिसमें बताया गया कि विद्यालय में कक्षा 6 से 8 तक कक्षाएं संचालित हैं, कक्षा-6 में 22 कुल 90 छात्राएं नामांकित हैं, अध्यक्ष महोदया द्वारा उपस्थित तथा धर्मलोक नगर निवासी नाथु, रमेश, बेरा निवासी गीता देवी घायल हुए हैं।

## अंग्रेजी व हिंदी की पुस्तकें तक नहीं पहुंच पाए विद्यार्थी



मथुरा। राधाकुंड में नगर पंचायत के ईओ रिकू सिंह राही (आईएस) ने मंगलवार को कस्बे के पूर्व माध्यमिक विद्यालय का निरीक्षण किया। उन्होंने यहां शिक्षा की स्थिति सही नहीं मिली। कक्षा 8 तक के छात्र-छात्राएं संवाद के दौरान उनके किसी प्रश्न का सही उत्तर नहीं दे पाए। बच्चों को हिंदी-अंग्रेजी की पुस्तकें पहुंचाई गईं, जो बच्चे नहीं पढ़ सके। उन्होंने शिक्षकों से नाराजगी जताते हुए स्कूल में बच्चों की उपस्थिति बढ़ाने की बात कही। वे पूर्व में भी यहां निरीक्षण कर निर्देश दे चुके हैं। ईओ ने बताया कि इस संबंध में बीएसए से वार्ता की जाएगी। बताया कि नगला सखी स्थित स्कूल में बच्चों ने किताब सही तरीके से पढ़ी। नगला सपेरा में समय से पहले ही शिक्षक स्कूल बंद कर चले जाते हैं। विकास खंड अधिकारी बुद्ध सैन सिंह ने शिक्षकों को निर्देश दिए कि बच्चों की पढ़ाई में सुधार कराएं, अन्यथा कार्रवाई की जाएगी।

## साल भर में पांच लाख वृक्षारोपण के लक्ष्य से हर-भरा होगा आगरा

### किशोर शक्ति फाउंडेशन द्वारा ताजनगरी को सवारने के लिए जारी है मुहिम

एनपीटी, ब्यूरो

आगरा। पर्यावरण संरक्षण के लिए वृक्षारोपण के महत्व को समझते हुए किशोर शक्ति फाउंडेशन द्वारा शक्ति ऑफ फॉरेस्टर अभियान के तहत प्रतिवर्ष पांच लाख पौधे रोपने के लक्ष्य रखा गया है। बुधवार को आयोजित हुए वृक्षारोपण कार्यक्रम के साथ पौधे लगने का आंकड़ा 16,300 पर पहुंच गया है। अभियान के विषय में जानकारी देते हुए किशोर शक्ति फाउंडेशन के निदेशक दीपक अग्रवाल ने बताया कि योजनाबद्ध तरीके से वृक्षारोपण अभियान का संचालन किया जा रहा है। जिला प्रशासन और स्थानीय लोगों के सहयोग से जगह चिन्हित की जाती हैं। जिसके तहत नगर निगम, नगरपालिका, वन विभाग, उद्यान विभाग, स्कूलों और निजी कॉलोनी वासियों के साथ मिलकर कार्य किया जा रहा है। वृक्षारोपण और उनके रखरखाव को सुनिश्चित करने के लिए टीम बनाई गई है। खास बात यह है कि प्रत्येक पौधे की जीओ टैगिंग भी की जाती है। ताजमहल के



लिए विश्व मानचित्र पर पहचाना जाने वाला आगरा जरूरी है, यहां के प्राकृतिक सौंदर्य के लिए भी जाना जाए, यही इस अभियान का मूल उद्देश्य है। घटते वन्य क्षेत्र और दूषित होती हवा को लेकर माननीय सुप्रीम कोर्ट बार-बार अपनी चिंता व्यक्त कर चुका है और नियमित रूप से आदेश पारित किए हैं।

इस पर हम सभी को मानवीय दायित्व

समझकर कार्य करने की आवश्यकता है।

विदेशी मेहमानों ने किया वृक्षारोपण स्थलों का दौरा-अभियान को मॉनिटर कर रही संयोजक साक्षी अग्रवाल ने बताया कि आज सांकेतिक वृक्षारोपण कार्यक्रम आयोजित किया गया, बृहद स्तर पर पेड़ मानसून से पहले लगाए जाएंगे। साथ ही उन्होंने बताया कि वृक्षारोपण के इस अभियान को देश ही नहीं, विदेशों में भी ख़ास तौर पर सराहा जा रहा है। इसी श्रृंखला में स्वीडन से पधारे विदेशी मेहमान नदीन और ओम ने वृक्षारोपण स्थलों का दौरा कर अभियान की जानकारी लेते हुए बारीकी से अभियान को समझा। उन्होंने इस मौके पर अपने संबोधन में कहा कि पर्यावरण संरक्षण सिर्फ भारत की जरूरत नहीं है, यह आज एक वैश्विक मुद्दा है। इसके लिए इस प्रकार के सार्थक प्रयास किए जाने की आवश्यकता है। इस दौरान वृक्षारोपण की मुहिम शक्ति ऑफ फॉरेस्टर में जुटे कार्यकर्ताओं के साथ स्नेह अग्रवाल, सतीश अग्रवाल विशेष रूप से मौजूद रहे।

## राज्य महिला आयोग की अध्यक्ष बबीता चौहान ने कस्तूरबा गांधी आवासीय विद्यालय का किया निरीक्षण

एनपीटी, ब्यूरो

आगरा। राज्य महिला आयोग की अध्यक्ष बबीता चौहान ने कस्तूरबा गांधी आवासीय विद्यालय सैया का निरीक्षण किया तथा विद्यालय में पाकशाला, भोजन गुणवत्ता, सुरक्षा व्यवस्था, साफसफाई, पठन पाठन की व्यवस्थाएं देखी तथा संबंधित को उचित दिशा निर्देश दिए। अध्यक्ष महोदया द्वारा सर्वप्रथम आवासीय विद्यालय में अध्ययनरत छात्राओं की जानकारी लेने के पश्चात विद्यालय की वार्डन, पूर्व अनुपस्थित छात्राओं की जानकारी करने पर बताया गया कि 63 छात्राएं उपस्थित हैं। अध्यक्ष महोदया ने मंगलवार को सर्किट हाउस जनसुनवाई में मिली शिकायत तथा पूर्व वार्डन पर छात्राओं द्वारा अच्छी व्यवहार न करने के वीडियो का



संज्ञान लेकर विद्यालय में अध्ययनरत छात्राओं तथा उनके अभिभावकों के साथ व्यक्तिगत बातचीत कर जानकारी ली। मा. अध्यक्ष महोदया द्वारा संपूर्ण प्रकरण की जानकारी लेने के पश्चात विद्यालय की वार्डन, पूर्व वार्डन तथा अध्यापिकाओं के पक्ष की सुनवाई कर जवाब तलब किया। आपसी गुटबाजी, अनुशासनहीनता पर सभी को कड़ी फटकार लगाई तथा अंतिम मौका देते हुए विद्यालय में भविष्य में ऐसे प्रकरण न हों सुनिश्चित करने पुनः शिकायत प्राप्त

होने पर सभी का अन्य स्थान पर तबादला करने या संविदा समाप्त करने की कटोर कार्यवाही करने हेतु संबंधित अधिकारियों को कड़े निर्देश दिए। अध्यक्ष महोदया ने कहा कि प्रदेश सरकार बेटियों के अच्छे भविष्य तथा शिक्षा हेतु प्रयास कर रही है विद्यालय की शिक्षिकाओं द्वारा भी उच्च गुणवत्तापूर्ण पठन पाठन पर ध्यान देना चाहिए।

मा. अध्यक्ष महोदया ने आवासीय विद्यालय की सभी छात्राओं से मुलाकात व बातचीत कर उन्हें

मनोयोग से शिक्षा ग्रहण करने, आगे बढ़ने तथा अपने अभिभावकों के साथ अपने जनपद तथा प्रदेश का नाम रोशन करने हेतु प्रेरित किया तथा विद्यालय में किसी भी समस्या हेतु उनसे व्यक्तिगत संपर्क करने की बात कही।

अध्यक्ष महोदया ने विद्यालय परिसर का भ्रमण कर सुरक्षा व्यवस्था का जायजा लिया तथा बालिकाओं को दिए जा रहे भोजन के मेन्यू की जानकारी ली तथा रसोईघर में परसे जा रहे भोजन की गुणवत्ता की जांच की तथा संतुष्टि जताई। मा. अध्यक्ष महोदया ने सभी कक्षाओं का भ्रमण कर पठन पाठन की व्यवस्था को भी देखा। निरीक्षण के समय नगर शिक्षा अधिकारी व प्रभारी बेसिक शिक्षा अधिकारी सुमित कुमार, खंड शिक्षा अधिकारी सैया दीपक कुमार, जिला समन्वयक बालिका शिक्षा कुलदीप तिवारी सहित विद्यालय का स्टाफ तथा पुलिस प्रशासन के अधिकारियों मौजूद रहे।

# माघ पूर्णिमा में लाखों श्रद्धालुओं ने किया मंदाकिनी स्नान, मुक्त कंट व्यवस्थाओं की सराहना

नेशनल प्रेस टाइम्स ब्यूरो

चित्रकूट ब्यूरो: धर्मनगरी में माघ मास की पूर्णिमासी के अवसर पर बुधवार को पांच लाख से अधिक श्रद्धालुओं ने मंदाकिनी में डुबकी लगाकर कामदेगिरि परिक्रमा की। इस दौरान बेहतरीन प्रशासनिक इंतजामों के चलते श्रद्धालुओं को आवागमन में सुगमता बनी रही। साथ ही यहां आए श्रद्धालुओं ने व्यवस्थाओं की शानदार बताया।

बुधवार को जिलाधिकारी शिवशरणणा जीएन ने अपर जिलाधिकारी विक्त एवं राजस्व उमेश चंद्र निगम के साथ मेला क्षेत्र के रामघाट में नाव से भ्रमण कर व्यवस्थाओं का जायजा लिया। इस दौरान उन्होंने मेला क्षेत्र में तैनात सेक्टर मजिस्ट्रेट व जोनल मजिस्ट्रेट को निर्देशित किया कि श्रद्धालुओं को किसी प्रकार की समस्या नहीं होनी चाहिए। उन्होंने अधिशासी अधिकारी कर्मी को निर्देशित किया कि रामघाट व परिक्रमा मार्ग सफाई बनी रहनी चाहिए। सुरक्षा में लगे सुरक्षा कर्मियों को भी सतर्क



होकर ड्यूटी करने के निर्देश दिए। सिंचाई विभाग को निर्देशित किया कि मंदाकिनी नदी में बैरिकेडिंग के साथ ही साथ पोस्टर लगाए जाएं, जिससे श्रद्धालु नदी में गहरे पानी में न जाने पाए। इस मौके पर अधिशासी अधिकारी कर्मी लालजीत यादव सहित सम्बन्धित अधिकारी व कर्मचारीगण मौजूद रहे। इसी प्रकार पुलिस उपमहानिरीक्षक परिक्षेत्र बांदा अजय कुमार सिंह ने पुलिस अधीक्षक अरुण कुमार सिंह के साथ मेला क्षेत्र के रामघाट व परिक्रमा मार्ग का भ्रमण कर सुरक्षा व्यवस्था का जायजा लिया। इस दौरान डीआईजी ने अधिशासी अधिकारी से कहा कि परिक्रमा मार्ग में श्रद्धालुओं द्वारा लेटकर तथा पैदल परिक्रमा किया जाता है। इसके देखते हुए परिक्रमा मार्ग में सफाई का अत्यधिक ध्यान रखा जाए। साथ ही रामघाट पर भी सफाई व्यवस्था भी बनी रहनी चाहिए। उन्होंने दुकानदारों

से कहा दुकानों को मार्ग के किनारे ही लगाए तथा अतिक्रमण न करें। पुलिसकर्मियों को परिक्रमा मार्ग में वाहनों को न जाने देने के निर्देश दिए। उन्होंने मेला क्षेत्र के तैनात पुलिस कर्मियों से कहा कि प्रयागराज महाकुंभ मेला से धर्मनगरी आने वाले श्रद्धालुओं को किसी प्रकार की समस्या नहीं होनी चाहिए। यातायात व्यवस्था बनाये रखने के लिए लगातार रोड पर मोबाइल पार्टी व पीआरवी वाहन भ्रमण करते रहे। पुलिस कर्मियों को सतर्क होकर ड्यूटी करते हुए मेले को सकुशल सम्पन्न करने के निर्देश दिए।

इस मौके पर अपर पुलिस अधीक्षक चक्रपाणि त्रिपाठी, क्षेत्राधिकारी नगर राजकमल, प्रभारी निरीक्षक कोतवाली कर्मी उपेन्द्र प्रताप सिंह, अधिशासी अधिकारी कर्मी लालजीत यादव, चैकी प्रभारी सीतापुर अनिल गुप्ता, पीआरओ प्रदीप पाल मौजूद रहे।

# दूनामेंट के दूसरे दिन पहला मैच चौबयाना, दूसरा मैच रायल रेंजर, तीसरा मैच राज क्लब पिसनारी ने जीता

प्लेयर ऑफ द मैच बने आयुष नामदेव, पुन्नीलाल, दयाशंकर

एनपीटी ब्यूरो ललितपुर

ललितपुर। तुवन ग्राउंड में चल रहे एमएलए कप में दूसरे दिन पहला मैच चौबयाना और चौकबाग के बीच खेला गया, जिसमें चौकबाग ने टॉस जीतकर पहले बल्लेबाजी की और मात्र 10 ओवर में 51 रन पर सिमट गई। चौबयाना ने लक्ष्य का पीछा करते हुए सिर्फ 3 विकेट खोकर जीत दर्ज की। 3 विकेट लेकर प्लेयर ऑफ द मैच आयुष नामदेव बने।

दूसरा मैच रायल रेंजर और सदन क्रिकेट क्लब के बीच खेला गया। रायल रेंजर ने शानदार प्रदर्शन करते हुए 12 ओवर में 144 रन बनाए और विपक्षी खेमे की बोलिंग की रौड़ तोड़ के रख दी। जवाब देने उतरी सदन क्रिकेट क्लब बड़े स्कोर का दबाव नहीं झेल सकी और ताश के पत्तों की तरह 78 रन पर ढह गई। पुन्नीलाल ने 2 ओवर में 4 विकेट लेकर प्लेयर ऑफ द मैच टॉफी अपने नाम की।

तीसरा मैच स्वर्णिल क्लब और राज क्लब पिसनारी के बीच खेला गया, जिसमें स्वर्णिल क्लब ने 91 रन का लक्ष्य रखा, जिसे राज क्लब पिसनारी ने 25 गेंद शेष रहते तूफानी बल्लेबाजी करते हुए जीत लिया। दयाशंकर ने 24 रन बनाए और 2 विकेट लेकर ऑलराउंडर प्रदर्शन करके प्लेयर ऑफ द मैच बने। तीनों मैच रोमांचकारी रहे और दर्शकों ने



तालियों से खिलाड़ियों का उत्साहवर्धन किया। कार्यक्रम के मुख्य अतिथि अजय पट्टेरिया भाजपा किसान मोर्चा क्षेत्रीय उपाध्यक्ष और विशिष्ट अतिथि अशोक रावत, पार्षद धर्मवीर कुशवाहा, किंजल्क हुंडेते रहे। इस दौरान जिला सहकारी बैंक उपसभापति श्रीकांत कुशवाहा, अरस्तु, विपिन निरंजन, दीपक चौरसिया, दीपक मिश्रा, दीपक राठौर, दीपेश राय डब्बू, देशपत कुशवाहा, पुरुषोत्तम कुशवाहा, राकेश त्रिवेदी, पृथ्वी, अनुराग कंचन, चंद्रकांत कुशवाहा, सतपाल यादव, सुजान कुशवाहा, दिनेश कुशवाहा, राहुल राजपूत, विकास सोनी, आशीष तिवारी, कृष्णकांत सोनी, पत्रकार अमित रजक, पंकज रायकवार, अमित राठौर, संजय चंदेल, प्रशांत तिवारी उपस्थित रहे।

## संक्षिप्त समाचार

### स्टेशन परिसर में मिला अज्ञात वृद्ध का शव

ललितपुर मंगलवार को ललितपुर रेलवे स्टेशन पर स्थित पूछाछ कार्यालय के पास एक अज्ञात वृद्ध का शव मिलने की सूचना पर जीआरपी पुलिस ने शव को कब्जे में लेकर पोस्टमार्टम के लिये भेज दिया है। मृतक रेलवे स्टेशन परिसर में भीख मांग कर जीवन यापन कर रहा था। मृतक की उम्र करीब 65 वर्ष होने का अनुमान लगाया जा रहा है। जीआरपी पुलिस ने मृतक के शिनाख्त के प्रयास शुरू कर दिये हैं।

### दो बाइक चोरों पर हुई गैंगस्टर की कार्यवाही

ललितपुर अपराधिक गतिविधियों में लिप्त रहकर आर्थिक लाभ अर्जित करने वाले अपराधियों पर कानून का शिकंजा कसने के पुलिस अधीक्षक मोहम्मद मुश्ताक द्वारा दिये गये आदेश के क्रम में शहर कोतवाली प्रभारी ने दो बाइक चोरों पर गैंगस्टर का मुकदमा दर्ज कराया है।

कोतवाली प्रभारी रमेश चन्द्र मिश्रा ने बताया कि बीते रोज वह अपने अधीनस्थों के साथ क्षेत्र में भ्रमण कर रहे थे। इसी दौरान नगर के मोहल्ला खिरकापुरा निवासी बाइक चोर विशाल कुशवाहा पुत्र लक्खू कुशवाहा व संजू कुशवाहा पुत्र भगवानदास द्वारा बाइक चोरी की घटनाओं को अंजाम देकर भय व दहशत व्याप्त कर आर्थिक लाभ अर्जित करने की जानकारी हुई, गैंग चार्ट पर आलाधिकारियों द्वारा अनमोदर होने के उपरांत शहर कोतवाली प्रभारी ने गैंग लीडर विशाल व उसकी गैंग के सदस्य संजू के खिलाफ गैंगस्टर एक्ट का मुकदमा दर्ज कराया है।

### मारपीट कर धमकी देने के आरोप

ललितपुर नगर के मोहल्ला आजादपुरा निवासी आलोक चतुर्वेदी पुत्र कैलाश नारायण ने पुलिस को तहरीर देकर बताया कि मोहल्ले में रहने वाले बाबूलाल दुबे व उसका पुत्र दिनेश दुबे रास्ते पर अतिक्रमण किये हुये हैं। पूर्व में प्रशासन द्वारा अतिक्रमण हटवाने के कारण वह उसे रजिंश मानते चले आ रहे हैं। वर्तमान समय में नल योजना के तहत पाइप लाइन डाली जा रही है। बीते रोज विभाग के अधिकारी चल रहे कार्य को देखने के लिये आये थे। इसी दौरान अधिकारियों ने उसे बुलाकर दो दिन में कार्य पूर्ण होने की बात कहने पर दोनो आरोपित आक्रोशित हो गये और गाली गलौज कर मारपीट शुरू कर दी। विरोध करने पर आरोपित जान से मारने की धमकी देकर चले गये। पुलिस ने पिता-पुत्र के खिलाफ केस दर्ज कर कार्यवाही शुरू कर दी है।

### सड़क दुर्घटना में हुई बाइक चालक की मौत का केस दर्ज

ललितपुर शहर कोतवाली के ग्राम मसौरा के पास बीते माह अज्ञात वाहन की टक्कर से हुई बाइक चालक की मौत के मामले में पुलिस ने केस दर्ज किया है। मध्यप्रदेश के इंदौर के 591 आकाश नगर फूटी कोठी निवासी नावल सिंह पुत्र शंकर लाल ने पुलिस को तहरीर देकर बताया कि बीते माह 15 जनवरी को उसका पुत्र दीपक बाइक से कस्बा महरोनी में स्थित ससुराल जा रहा था। तभी ग्राम मसौरा के पास अज्ञात वाहन ने जोरदार टक्कर मारकर बाइक चालक को गंभीर रूप से घायल कर दिया। उपचार के दौरान 24 जनवरी को युवक की मौत हो गयी। पुलिस ने अज्ञात बाइक चालक के खिलाफ मुकदमा दर्ज कर छानबीन शुरू कर दी है।

### महिला सहित चार पर मारपीट का मामला दर्ज

ललितपुर शहर कोतवाली के ग्राम मिचंवारा निवासी नीरज पुत्र गंगाराम प्रजापति ने पुलिस को तहरीर देकर गांव में रहने वाले सुखनन्दन पुत्र मन्लाल, अजय पुत्र सुखनन्दन, विशाल पुत्र सुखनन्दन व अनिता पत्नी सुखनन्दन पर गाली गलौज कर मारपीट करने व मना करने पर जान से मारने की धमकी देने के आरोप में केस दर्ज कराया है।

## कपड़े डाल कर आ रही महिला की रस्सी में फंसी गर्दन, झांसी रिफर

एनपीटी ब्यूरो ललितपुर

ललितपुर नगर के मोहल्ला गोविन्द नगर में गीले कपड़े डालकर आ रही महिला की गर्दन रस्सी में फंस जाने से वह गंभीर रूप से घायल हो गयी, हालत गंभीर देख चिकित्सकों ने महिला को झांसी रिफर कर दिया है। मोहल्ला गोविन्द नगर निवासी शीवा तवस्युम पत्नी सखार खान उम्र 36 वर्ष के परिजनो ने बताया कि मंगलवार को महिला कपड़े सूखने के लिये डालने गयी थी। वापस आते समय महिला की गर्दन में अचानक रस्सी फंस जाने से वह गंभीर रूप से घायल हो गयी। परिजनो द्वारा आनन-फानन में उपचार के लिये महिला को मेडिकल कॉलेज लाया गया, जहां चिकित्सकों ने उसकी हालत गंभीर देख उसे झांसी रिफर कर दिया है।

## बहुजन समाज पार्टी ने मनाई संत रविदास की जयंती



चित्रकूट ब्यूरो: बुधवार को जनपद में संत रविदास की जयंती धूमधाम से मनाई गई। इस दौरान उनके चित्र पर पुष्प अर्पित कर श्रद्धांजलि दी गई। साथ ही उनके बताए मार्ग पर चलने का संकल्प लिया गया। बुधवार को बहुजन समाज पार्टी के कार्यकर्ताओं ने जिला कार्यालय में संत रविदास की जयंती के अवसर पर कार्यक्रम आयोजित किया। कार्यक्रम में बसपा के जिलाध्यक्ष अधिवक्ता शिवबाबू वर्मा ने कहा कि संत रविदास ने समाज में फैले जाति भेदभाव को नकारते हुए समानता का संदेश दिया। बसपा भी संत रविदास के बताए मार्ग पर चलते हुए समाज में समानता लाने का प्रयास कर रही है। इस मौके पर जिला संयोजक बामसेफ वृजमोहन वर्मा, जिला पंचायत सदस्य जगदीश सिंह यादव, चित्रकूट विधानसभा अध्यक्ष सोनपाल वर्मा, विनय कुमार पाल, प्रखर सिंह पटेल, प्रिंस कुशवाहा, जीवनलाल वर्मा, चैतूराम वर्मा, राजेश कुमार रैकवार, हरिपत, राममूरत वर्मा, कमलेश कुमार वर्मा, रविकरण यादव, कामता प्रसाद पटेल, केशव प्रसाद वर्मा आदि मौजूद रहे।

## मानदेय देने के एवज में अवैध सुविधा शुल्क मांगने का आरोप

प्रधान व सचिव पर महिलाओं ने लगाये आरोप, डीएम को भेजा पत्र

एनपीटी ब्यूरो ललितपुर

ललितपुर सामुदायिक शौचालय में कार्यरत कर्मचारियों (समूह) का मानदेय दिये जाने के एवज में अवैध धनराशि की मांग किये जाने का आरोप लगाते हुये कर्मियों ने लामबंद होकर जिलाधिकारी को एक शिकायती पत्र भेजा है। पत्र में बताया कि सभी महिलायें श्रीराम स्वयं सहायता समूह की सदस्यता हैं। यह समूह सिलगन के द्वारा सामुदायिक शौचालय सिलगन का रख-रखाव एवं सभी प्रकार के कार्य का निर्वहन किया जा रहा है। जिसका शासन द्वारा प्रतिमाह मानदेय दिया जाता है। आरोप है कि ग्राम पंचायत सचिव एवं ग्राम प्रधान द्वारा करीब 7 माह से मानदेय नहीं



दिया गया है और न ही सामुदायिक शौचालय के रख-रखाव हेतु सामग्री क्रय करने हेतु आने वाली धनराशि भी 24 माह से समूह सिलगन को नहीं दी गयी है। जिस कारण महिलाओं ने उक्त ग्राम पंचायत सचिव एवं ग्राम प्रधान से कई बार अनुरोध तो उक्त दोनों मानदेय व सामग्री कय की सम्पूर्ण धनराशि का 50 प्रतिशत हिस्सा रूपयों की मांग करते हैं और कहते हैं कि पहले हमारी अवैध धनराशि की मांग पूरी करो फिर उक्त धनराशि निर्गत करेंगे। महिलाओं द्वारा समूह के बचत धनराशि का उपयोग कर सामुदायिक शौचालय का संचालन किया गया है और उक्त ग्राम पंचायत सचिव व ग्राम प्रधान धनराशि निर्गत नहीं कर रहे हैं। जिस कारण प्रार्थनीगण काफी परेशान हैं। महिलाओं ने जिलाधिकारी से कार्यवाही किये जाने की गुहार लगायी है। इस दौरान अध्यक्ष कोशिल्या, सुनीता देवी, गीता, करिश्मा, क्रान्ति, कुन्जा, मीना, मुन्नी, मंजली बहू, हल्की बहू आदि मौजूद रहीं।

## सांस्कृतिक प्रस्तुतियों ने ग्रामोदय महोत्सव के समापन को बनाया यादगार

चित्रकूट ब्यूरो: महात्मा गांधी

चित्रकूट ग्रामोदय विश्वविद्यालय परिसर में पांच दिनों से चल रहे ग्रामोदय महोत्सव के समापन सहित स्थापना दिवस समारोह का आयोजन किया गया। जिसमें विश्वविद्यालय के विद्यार्थियों ने सांस्कृतिक कार्यक्रम प्रस्तुत किए। साथ ही जयंती के अवसर पर संत रविदास को याद किया गया।

समारोह में कुलगुरु प्रो भरत मिश्रा ने कहा कि संत रविदास ने सामाजिक समरसता, भक्ति और मानवता का संदेश दिया। उनका जीवन हमें सिखाता है कि कर्म, सद्भाव और प्रेम के मार्ग पर चलकर समाज में समानता और न्याय स्थापित किया जा सकता है। उनके आदर्शों को अपनाकर एक समतामूलक समाज की स्थापना का संकल्प लें। कहा कि 12 फरवरी 1991, महाशिवरात्रि के दिन विवि की स्थापना, भारत रत्न नानाजी के प्रयास और प्रेरणा से हुई थी। स्थापना पर्व पर आयोजित ग्रामोदय महोत्सव हमारी सामूहिकता का उद्घोष है, हमारे आत्मबोध का उत्सव



है। इस महोत्सव की शुरुआत ग्रामोदय से राष्ट्रीय संगोष्ठी से हुई, खेलकूद की विभिन्न स्पर्धाओं, बौद्धिक और सांस्कृतिक प्रतियोगिताओं ने छात्रों में टीम भावना और अनुशासन को बढ़ावा दिया तथा युवाओं में रचनात्मकता और तर्कशीलता को प्रेरित किया। सांची बौद्ध भारतीय ज्ञान अध्ययन शाला विश्वविद्यालय भोपाल के कुलगुरु प्रो बैद्यनाथ लाभ ने कहा कि समर्पण और जच्चा हो तो कोई भी बाधा हमें रोक नहीं सकती। संकल्प और मेहनत से किसी भी परिस्थिति को बदला जा सकता है। कहा कि जब आप सब पढ़ लिख कर दुनिया की हलचल का हिस्सा बन जायेंगे तो यह पल बहुत याद आयेगा। इसलिये इन पलों को, इन यादों को, सहेज लीजियेगा क्योंकि यह पल दुबारा नहीं मिलने वाले। स्थापना दिवस समारोह के दौरान विद्यार्थियों द्वारा सांस्कृतिक कार्यक्रम प्रस्तुत किए गए। सांस्कृतिक कार्यक्रमों का संयोजन डॉ विवेक फडनीश और संचालन ललित कला के विद्यार्थियों ने किया। इस दौरान पांच दिनों तक चले ग्रामोदय महोत्सव में संपन्न विभिन्न प्रतियोगिताओं के परिणाम घोषित किए गए। इस मौके पर कुलसचिव प्रो आरसी त्रिपाठी, प्रो नंदलाल मिश्रा, डॉ विवेक फडनीश, डॉ अभय कुमार वर्मा, डॉ ललित कुमार सिंह आदि मौजूद रहे।

## छात्राओं ने प्रधानमंत्री का परीक्षा पे चर्चा कार्यक्रम को सुना

एनपीटी ब्यूरो ललितपुर

ललितपुर। श्री दिगंबर जैन सुधा सागर कन्या इंटर कॉलेज तालाबपुरा ललितपुर में स्पर्शिका पे चर्चा कार्यक्रम के अंतर्गत बालिकाओं ने माननीय प्रधानमंत्री का उद् बोधन सुना परीक्षा पर चर्चा कार्यक्रम में



माननीय प्रधानमंत्री ने बच्चों से विभिन्न पहलुओं पर चर्चा की। उन्होंने बच्चों से कहा कि समय का प्रबंधन करें। परीक्षा के समय तनाव से मुक्त रहें। समुचित नींद लें। उपयुक्त पोषण, कितना ही कीडा न बनें। पुराने पेपर हल करें, आदि विषयों पर चर्चा की गई। बताते चले माननीय प्रधानमंत्री का स्पर्शिका पे चर्चा कार्यक्रम कक्षा 6 से 12 की छात्राओं ने सुना। इस दौरान प्रधानाचार्या कल्पना जैन, सहायक अध्यापिका पुष्पा जैन, सुष्मा जैन, मीना जैन, सोनम जैन, रजनी सक्सेना, रुचि दुबे, जयंती, सौम्या जैन, स्मिता, अक्षय जैन, शुभम, विजय कुमार जैन आदि मौजूद रहे।

प्राप्त किया। शैक्षणिक भ्रमण के माध्यम से किसानों ने बागवानी में कई प्रकार के प्रयोगों को देखा तथा पशुपालन में गिरी गाय, साहीवाल गाय एवं देशी गाय की किस्म को देखा। साथ ही मुर्गी पालन में कड़कनाथ, देशी किस्म एवं उसकी विशेषता के विषय में भी विज्ञान केन्द्र के प्रोफेसरो से जाना। इस मौके पर परियोजना प्रबंधक संतोष कुमार मिश्रा, विषय विशेषज्ञ डॉ श्रीकांत, ई मुकेश मंडरहा, ब्लॉक समन्वयक आसाराम सिंह, मुकेश तिवारी, फील्ड समन्वयक दुर्गाेश, सफाक खातून, पवन, आशीष रजनीश, प्रिंस सहित किसान आदि मौजूद रहे।

## ग्रामीण किसानों को कराया शैक्षणिक भ्रमण

चित्रकूट ब्यूरो: आजीविका परियोजना के अंतर्गत द हंस फाउंडेशन ने मऊ व मानिकपुर के 20 ग्राम पंचायतों के 35 किसानों को कृषि विज्ञान केन्द्र मझगावा का भ्रमण कराया। साथ ही उन्हें कृषि, पशुपालन व लघु उद्योग की ट्रेनिंग प्रोग्रामों के माध्यम से आजीविका संवर्धन के तरीकों की जानकारी दी।



किसानों ने कृषि विज्ञान केन्द्र के बगीचों एवं लघु उद्योग यूनिटों को देखा तथा उस विषय पर प्रशिक्षण भी

# गरीबों का राशन लेने वाले 20 'अमीर' चिह्नित, वसूली के लिए नोटिस जारी

नेशनल प्रेस टाइम ब्यूरो .

खैरथल : (खाद्य सुरक्षा त्रिग्वअप अभियान 28 तक, नाम नहीं हटाया तो 27 रु. किलो से वसूली ये हैं योजना के अपात्र: गिव अप अभियान के तहत खाद्य सुरक्षा सूची की निष्कासन श्रेणी में शामिल ऐसे परिवार जिनमें कोई भी एक सदस्य सरकारी, अर्द्ध सरकारी और स्वायत्तशासी संस्थाओं में नियमित कर्मचारी और अधिकारी हैं। एक लाख रुपए वार्षिक से ज्यादा आय/पेंशन हो, जिसके सभी सदस्यों की कुल आय एक लाख रुपए वार्षिक से ज्यादा हो, निजी चौपटिया वाहन धारक, आयकर दाता हो शामिल हैं। खैरथल: खाद्य सुरक्षा योजना के



तहत पात्रता सूची में से अपात्र उपभोक्ताओं के स्वेच्छा से नाम हटवाने के लिए गिवअप अभियान की तिथि बढ़ा दी गई है। विभाग की ओर से राशन नहीं छोड़ने वाले 20 अपात्र

उपभोक्ताओं को वसूली नोटिस जारी किया है। जिला रसद अधिकारी खैरथल राकेश सोनी ने बताया कि राष्ट्रीय खाद्य सुरक्षा अधिनियम में निर्धारित मापदंड अनुसार अपात्र

व्यक्तियों का नाम हटाने के लिए संचालित अभियान की अंतिम तिथि 28 फरवरी कर दी गई है। राष्ट्रीय खाद्य सुरक्षा अधिनियम में चयनित ऐसे परिवार जो निष्कासन श्रेणी में आते हैं तो वे तुरंत संबंधित उपखंड कार्यालय अथवा जिला रसद कार्यालय में उपस्थित होकर गिवअप अभियान के तहत खाद्य सुरक्षा योजना में से स्वेच्छा से नाम हटाने के लिए प्रार्थना पत्र प्रस्तुत कर सकते हैं। 28 फरवरी के बाद अपात्र परिवारों के विरुद्ध खाद्य विभाग 27 रुपए किलो के हिसाब से वसूली करेगा। सोनी ने बताया कि विभाग की ओर से अपात्र लोगों की ओर से राशन का गेहूँ नहीं छोड़ने पर वसूली नोटिस जारी किये जा रहे हैं

# श्मशान घाट की भूमि से अतिक्रमण हटवाने की मांग, डीएम को सौंपा ज्ञापन



ब्यूरो -एनपीटी बूंदी-नैनवा क्षेत्र के बालापुरा पंचायत के करीरी गांव में श्मशान घाट की भूमि से अतिक्रमण हटवाने की मांग को लेकर बुधवार को ग्रामीणों ने जिला कलेक्टर को ज्ञापन सौंपा। ज्ञापन में बताया कि बालापुरा पंचायत के करीरी गांव में बैरवा समाज के श्मशान भूमि पर दबंगों ने

अतिक्रमण कर रखा है। इससे शव को ले जाने में काफी समस्या का सामना करना पड़ता है। श्मशान घाट के आसपास सिवायचक भूमि है जिस पर दबंगों ने अतिक्रमण कर रखा है। इससे श्मशान जाने वाला रास्ता अवरुद्ध हो रहा है। उन्होंने बताया कि जल्द ही श्मशान भूमि से अतिक्रमण हटवाकर

आसपास की सिवायचक भूमि को बैरवा समाज के श्मशान घाट के नाम पर अलॉट करने की मांग की है। इस मौके पर अशोक बैरवा, मनोज बैरवा, छीतर बैरवा, संजय बैरवा, मुकेश बैरवा, अजय बैरवा, विमल बैरवा, बृजमोहन बैरवा, बाबूलाल बैरवा, मदन बैरवा सहित बड़ी संख्या में ग्रामीण मौजूद रहे।

## अलवर मेवात शिक्षा विकास संस्था का संवाद

बालिकाओं को प्रेरित करने के लिए कलेक्टर ने साझा किए अनुभव



नेशनल प्रेस टाइम ब्यूरो

खैरथल-तिजारा, 12 फरवरी। अलवर मेवात शिक्षा विकास संस्था द्वारा रबेहतर कल के लिए पहलर कार्यक्रम के तहत बुधवार को जिला कलेक्टर कार्यालय में जिला कलेक्टर ने अलवर मेवात शिक्षा विकास संस्थान कि 34 बालिकाओं से संवाद किया।

कलेक्टर किशोर कुमार ने बालिकाओं से बातचीत करते हुए कहा कि आज मुस्लिम बालिकाओं को उच्च शिक्षा की ओर बढ़ाते देख गर्व महसूस हो रहा है। उन्होंने शिक्षा को आगे बढ़ाने के लिए सरकार द्वारा दी जा रही विभिन्न योजनाओं की जानकारी

दी। साथ ही, उन्होंने सभी बालिकाओं से उनके लक्ष्य और समस्याओं के बारे में चर्चा की। बालिकाओं ने अपनी शिक्षा से जुड़ी कठिनाइयों को साझा किया, जिस पर कलेक्टर ने समस्याओं के समाधान का आश्वासन दिया। जिला कलेक्टर ने बालिकाओं को संबोधित करते हुए कहा कि आज हम जिन पदों पर हैं, कल आप भी इन पदों पर बैठ सकती हैं। बस आपको पूरी मेहनत और लगन के साथ पढ़ाई करनी होगी। उन्होंने बालिकाओं को प्रेरित करते हुए कहा कि शिक्षा ही वह माध्यम है, जिससे हम अपने सपनों को साकार कर सकते हैं। उन्होंने टाइम टेबल बनाकर पढ़ाई करने

और लक्ष्य निर्धारित करने पर जोर दिया। इस कार्यक्रम के माध्यम से बालिकाओं ने जिले के कई प्रशासनिक अधिकारियों से सीधे संवाद कर अपने अनुभव साझा किए और अपने करियर को लेकर नई प्रेरणा ली। अधिकारियों ने उन्हें आश्वासन दिया कि वे किसी भी कठिनाई में प्रशासन की मदद ले सकती हैं और शिक्षा के माध्यम से अपने सपनों को साकार कर सकती हैं। इस आयोजन ने बालिकाओं को आत्मनिर्भर बनने और अपने लक्ष्य प्राप्त करने के लिए प्रेरित किया, जिससे वे भविष्य में समाज के लिए एक प्रेरणा बन सकें।

## कार्यक्रम: बैंक ऑफ इंडिया की 96वीं शाखा का हुआ शुभारंभ



नेशनल प्रेस टाइम ब्यूरो .

खैरथल :शहर के नासीराबाद रोड स्थित बैंक ऑफ इंडिया के नये शाखा परिसर का बुधवार को बैंक के आंचलिक प्रबंधक एस. श्रीवास्तव ने उद्घाटन किया।

इस अवसर पर आंचलिक प्रबंधक ने कहा कि ग्राहक ही हमारे बैंकिंग व्यवसाय का आधार हैं। बीओआई के साथ मजबूत संबंधों के लिये ग्राहकों के प्रति उन्होंने आभार जताया तथा कहा कि ग्राहकों को बेहतर बैंकिंग सेवायें देने के लिये बीओआई प्रतिबद्ध है। इस ओर ग्राहक सेवा समिति तथा ग्राहक संपर्क कार्यक्रम के माध्यम से ग्राहकों को बेहतर सेवा देते

हैं। उन्होंने कहा कि महिला ग्राहकों को सम्मान देने के लिये हमने महिला सम्मान बचत पत्र शुरू किया है तथा इसके लिये देश की सभी शाखाओं को अधिकृत किया गया है। कार्यक्रम में विशेष अतिथि पूर्व चैयरमैन एवं व्यवसायी अशोक डाटा, विशिष्ट अतिथि संतोष गुप्ता, सुभाष गोयल, दीनदयाल गुप्ता, संतु गुप्ता मौजूद रहे बीओआई शाखा प्रबंधक खैरथल राजेन्द्र यादव ने कहा कि अटल पेंशन योजना समेत सामाजिक सुरक्षा एवं बीमा योजनाओं के अलावे बैंक की कारपोरेट सामाजिक दायित्वों के तहत किये जा रहे कार्यों पर विस्तार से प्रकाश डाला।

## किशोरपुरा में संत रविदास जयंती मनाई



नेशनल प्रेस टाइम ब्यूरो

झुंझुनू चंवरा। किशोरपुरा के मेघवाल बस्ती स्थित शिव मंदिर परिसर में संत रैदास जयंती मनाई गई। संत शिरोमणि रविदास महाराज के चित्र पर पुष्प अर्पित कर उन्हें याद किया गया। नवयुवक मंडल के मुख्य सचिव सुरेन्द्र कायल के द्वारा आयोजित इस कार्यक्रम में अरविंद गूगल, विनोद मास्टर, मदन लाल मेघवाल, सहित कई लोग मौजूद रहे।

## महीसागर' में उमड़ा 'जनसागर', बेपेश्वर धाम मेले में पहुंचे तीन लाख श्रद्धालु, किया पवित्र स्नान



बांसवाड़ा। पालकी यात्रा में भक्तों ने महंत अच्युतानंद महाराज को कंधों पर उठाकर नदी स्नान करवाया और भजन-कीर्तन के साथ हरि मंदिर तक यात्रा निकाली। मेले में झूले, चकरी, दुकानों और पारंपरिक भोजन का श्रद्धालुओं ने आनंद लिया। यह पंचमी तक जारी रहेगा। माही, सोम और जाखम नदियों के जल संगम तीर्थ राजस्थान के प्रयाग बेपेश्वर धाम पर बुधवार को माघ पूर्णिमा पर वार्षिक मेले में लगभग तीन लाख श्रद्धालु उमड़े। भोर होने के साथ बेपेश्वर धाम पहुंचे श्रद्धालुओं की रेलमपेल दिनभर बनी रही। रात्रि में भी मेला पूरे परवान पर रहा। बेपेश्वर धाम पर

राजस्थान के बांसवाड़ा, दुंगरपुर, प्रतापगढ़, उदयपुर जिलों के साथ ही मध्य प्रदेश और गुजरात से भी बड़ी संख्या में श्रद्धालु पहुंचे। उन्होंने जल संगम तीर्थ पर आबूदूरा में पवित्र स्नान किया। भगवान बेपेश्वर के दर्शन किए। इसके बाद अपने दिवंगत परिजनों की अस्थियों को भावुक मन से जल में प्रवाहित किया। श्रद्धालुओं ने नदी के तट के समीप ही खुली जगह पर दाल-बाटी बनाकर परिजनों के साथ सामूहिक रूप से ग्रहण किया। पालकी यात्रा का उत्साह इधर, साबला स्थित हरि मंदिर से बेपेश्वर धाम के पीठाधीश्वर महंत अच्युतानंद महाराज की पालकी यात्रा का अपार उत्साह रहा। संत

मावजी महाराज और बेपेश्वर धाम के जयकारों के बीच माव भक्तों ने महंत के संग पवित्र स्नान किया। महंत को कंधों पर बिठाकर पालकी तक ले गए। इसके उपरांत सुसज्जित पालकी में महंत को बिठाकर भक्त शंख ध्वनि की गूंज के बीच भजन-कीर्तन करते हुए पुनः पांच किलोमीटर दूर साबला हरिमंदिर पहुंचे। मेले का आनंद, जमकर खरीददारी वार्षिक मेले में पहुंचे लोगों ने यहाँ लगी दुकानों पर अपनी आवश्यकता के अनुरूप विभिन्न प्रकार की वस्तुओं की खरीदारी की। मेलार्थियों ने झूले-चकरी, डोलर में झूलने का भी जमकर लुफ्त उठाया। मेला पंचमी तक चलेगा।

## नशा तस्करों पर पुलिस की बड़ी कार्रवाई

# 27.10 ग्राम हेरोइन बरामद, तीन तस्कर और एक सल्लायर गिरफ्तार

नेशनल प्रेस टाइम ब्यूरो .

हनुमानगढ़ । पुलिस जांच में पता चला कि हरियाणा के मंडी आदमपुर से पवन कुमार इन तस्करों को हेरोइन की सप्लाई करता था। पवन एक हत्या के मामले में भी वांछित था। पुलिस ने सभी आरोपियों के खिलाफ मामला दर्ज कर आगे की जांच शुरू कर दी है।

हनुमानगढ़ पुलिस ने बड़ी कार्रवाई करते हुए तीन नशा तस्करों और एक सल्लायर को गिरफ्तार किया है। पुलिस ने आरोपियों से 27.10 ग्राम हेरोइन (चिट्ठा) बरामद की है। थानाधिकारी गजेंद्र और उनकी टीम ने 12 फरवरी को क्रेटा कार से तीन आरोपियों को पकड़ा। गिरफ्तार आरोपियों में अमृता



(30), साहबराम (34), सोनू सिंह (30) और पवन कुमार (26) शामिल हैं।

जांच में पता चला कि साहबराम और अमृता लिव-इन रिलेशनशिप में

रहकर लंबे समय से नशा तस्करी का नेटवर्क चला रहे थे। साहबराम के खिलाफ बीकानेर रेंज में एक दर्जन से अधिक मामले दर्ज हैं और वह महाजन थाने में मारपीट के एक मामले में

वांछित है।

पूछताछ में खुलासा हुआ कि हेरोइन की सप्लाई हरियाणा के मंडी आदमपुर से पवन कुमार करता था। डीएसटी की टीम ने पवन को गिरफ्तार कर हनुमानगढ़ जंक्शन पुलिस को सौंप दिया। पवन आदमपुर मंडी थाने में एक हत्या के मामले में वांछित चल रहा है। उल्लेखनीय है कि एक दिन पहले ही पुलिस ने सिकलीगर मोहल्ला और बरकत कॉलोनी में छापेमारी कर 21 लोगों को गिरफ्तार किया था। उस दौरान अमृता फरार हो गई थी, जिसे अब गिरफ्तार कर लिया गया है। पुलिस ने मामला दर्ज कर आगे की जांच शुरू कर दी है।

# जंगल में छिपा रखे थे चोरी के वाहन, कोतवाली थाना पुलिस ने 15 बाइकें बरामद की, एक गिरफ्तार

नेशनल प्रेस टाइम ब्यूरो .

चित्तौड़गढ़ । पुलिस ने सीसीटीवी फुटेज और तकनीकी साक्ष्यों के आधार पर जांच करते हुए इंडियन बैंक के बाहर से चोरी हुई बाइक के मामले में आरोपी को पकड़ा। आरोपी प्रभुलाल गुर्जर पर पहले से ही वाहन चोरी के सात मामलों में चालान हो चुका है। पुलिस ने उसे न्यायालय में पेश कर

रिमांड पर लिया है। चोरी की अन्य वारदातों को लेकर भी उससे पूछताछ की जा रही है। शहर की कोतवाली थाना पुलिस ने वाहन चोरी की घटना का खुलासा करते हुए राजसमन्द जिले निवासी एक आरोपी को गिरफ्तार किया है। इसकी निशादेही से चोरी की 15 बाइक बरामद की हैं। आरोपित ने यह बाइक चित्तौड़गढ़ जिले सहित भीलवाड़ा, पाली, राजसमन्द,



ब्यावर जिले से चोरी की थी। आरोपित के खिलाफ पूर्व में भी वाहन चोरी के सात मामलों में चालान हो चुका है। पुलिस ने आरोपी को

न्यायालय में पेश किया, जहां से उसे रिमांड पर सौंपा है। पुलिस अधीक्षक सुधीर जोशी ने बताया कि गत शनिवार को शहर के इंडियन

बैंक के बाहर से मान्दलदा निवासी गौरीलाल पुत्र मांगीलाल गुर्जर की बाइक अज्ञात बदमाश चोरी कर ले गए थे। इस पर कोतवाली

चित्तौड़गढ़ थाने पर प्रकरण दर्ज कर जांच शुरू की गई। कोतवाली थाने की गठित टीम ने शहर में लगे सीसी टीवी फुटेज का विश्लेषण कर

तकनीकी साक्ष्य जुटाए। चोरी के मामले में आरोपित राजसमन्द जिले के देवगढ़ थाने के घाटी निवासी प्रभु लाल पुत्र सुआ लाल गुर्जर को बाइक के साथ गिरफ्तार किया। पुलिस पूछताछ में आरोपित प्रभुलाल गुर्जर ने अन्य स्थानों पर भी वारदात स्वीकार की। पूछताछ के बाद इसकी निशादेही से चोरी की 15 बाइक दुर्ग के पीछे जंगल

से बरामद की। इसमें से एक बाइक चित्तौड़गढ़ से व अन्य 14 बिना नंबरों बाइक भीलवाड़ा, राजसमंद, ब्यावर, पाली जिलों के अलग अलग स्थानों से चोरी की थी। मामले में गिरफ्तार आरोपित प्रभुलाल गुर्जर पुलिस अभिरक्षा में है। इसके विरुद्ध पूर्व में वाहन चोरी के अलग-अलग थानों में प्रकरण दर्ज हो न्यायालय में चालान हुआ है।

# हैलीकाटर से पुष्पवर्षा के बीच धूमधाम से निकाली श्रीजी की भव्य शोभायात्रा

शोभायात्रा का जगह-जगह हुआ भव्य स्वागत, बैंड बाजों, ढोल नगाड़ों व झाकियों ने मन मोहा

वीवी कालेज में चल रहे पंच कल्याण महोत्सव में तीर्थंकर जिन बालक का मनाया

नेशनल प्रेस टाइम्स ब्यूरो

शामली। शहर के वीवी इंटर कालेज में चल रहे पंचकल्याण महोत्सव के दौरान बुधवार को जन्म कल्याणक कार्यक्रम का आयोजन किया गया। इस मौके पर शहर में भव्य शोभायात्रा निकाली गयी। शोभायात्रा वीवी इंटर कालेज से प्रारंभ होकर विभिन्न मार्गों से धूमधाम एवं हर्षोल्लास से निकाली गयी। शोभायात्रा में हैलीकाटर द्वारा पुष्प वर्षा भी की गयी। वहीं शोभायात्रा का जगह-जगह भव्य स्वागत हुआ।



सुबह 6 बजे श्री जिनाभिषेक एवं शोभायात्रा वीवी कालेज से प्रारंभ होकर शहर के फव्वारा चौक, कबाड़ी बाजार, अजुध्या चौक, बड़ा बाजार, गांधी चौक, सुभाष चौक, रेलवे रोड, तालाब रोड जैन मंदिर, मिल रोड,



अग्रसेन पार्क, वर्मा मार्केट से होते हुए वापस वीवी इंटर कालेज पर जाकर संपन्न हुई। शोभायात्रा में श्रीजी का रथ, 12 प्रसिद्ध बैंड बाजे, ढोल नगाड़े, भजन मंडली, 27 सुंदर एवं आकर्षक झाकियां, हाथी, रथ, ढोल पार्टी शामिल रही। शोभायात्रा को देखने के लिए बड़ी संख्या में श्रद्धालु सड़कों के दोनों ओर नजर आए। शोभायात्रा पर हैलीकाटर द्वारा पुष्पवर्षा भी की गयी। शोभायात्रा का शहर में विभिन्न स्थानों पर भव्य स्वागत भी किया गया। इस मौके पर प्रवीन जैन, अध्यक्ष मयंक जैन, वैभव जैन, प्रवीण जैन, वीरेश जैन, रवि जैन, आलोक जैन, कमल जैन, रितेश जैन, दिनेश जैन, शरद जैन, अनिल जैन, शिवम जैन, सिद्धार्थ जैन, अंकुर जैन, शिशिर जैन राहुल जैन पंकज जैन, स्वाति जैन, महुला जैन, नीरू जैन, ममता जैन, अंकित जैन, अरविन्द जैन, डीके जैन, राजीव जैन, विनय जैन, प्रवीण जैन, नवीन जैन, सुनील जैन, दिनेश जैन, सलेक चंद जैन, तरुण जैन, सतेन्द्र जैन सहित बड़ी संख्या में श्रद्धालु मौजूद रहे।

जलालाबाद। कस्बे व ग्रामीण क्षेत्र में संत शिरोमणी रविदास की जयंती धूमधाम से परंपरा तथा उत्साह के साथ मनाई गई। कस्बे व ग्रामीण क्षेत्र में संत रविदास जयंती के अवसर पर ढोल नगाड़ों, बैंड बाजे और डीजे के साथ धूमधाम व हर्षोल्लास के साथ भव्य शोभायात्रा निकाली गई। जलालाबाद के रविदास मंदिर परिसर में हवन यज्ञ विधि विधान से किया गया। इसके बाद शोभायात्रा निकाली गई जो रविदास मंदिर से चलकर दिल्ली सहरानपुर हाइवे से होते हुए कस्बे में प्रवेश किया शोभायात्रा पाल मार्केट,

## संक्षिप्त समाचार

### युवक के हत्यारोपी का नहीं लगा सुराग

- एक दिन पूर्व हत्या के बाद जंगल में फेंका गया था शव

नेशनल प्रेस टाइम्स ब्यूरो

कैराना। युवक की हत्या के मामले में पुलिस के हाथ आरोपी नहीं लग सका है। हत्या के बाद युवक के शव को जंगल में फेंका गया था। पुलिस आरोपी की तलाश में दबिशें दे रही है। मंगलवार सुबह करीब साढ़े दस बजे कैराना हल्का नंबर-1 बाहर हदूद रजवाहे की पटरी से जाने वाले लिंक मार्ग से जुड़ने वाले खेतों के बीच बने खंडजे पर गांव कंडेला निवासी 35 वर्षीय धर्मवीर उर्फ भूरा उर्फ सागर का शव पड़ा था। उसकी बेल्ट से गला घोटकर हत्या की गई थी और शव को यहां लाकर फेंका गया था। पुलिस ने शव का पंचनामा भरकर पोस्टमार्टम के लिए भेज दिया था। मृतक के भाई संदीप की तहरीर पर पुलिस ने गांव के ही अंकुर के विरुद्ध हत्या का मुकदमा दर्ज कर लिया था। वहीं, पुलिस ने आरोपी को पकड़ने के लिए मंगलवार रात और बुधवार दिन में आरोपी के संभावित ठिकानों पर दबिश दी, लेकिन उसका कोई सुराग नहीं लग सका है। कोतवाली प्रभारी ने बताया कि आरोपी को शीघ्र ही गिरफ्तार कर लिया जाएगा।

### मारपीट के मामले में सुनाई सजा

कैराना। मारपीट के मामले में कोर्ट ने दोषी को सजा सुनाई। शामली कोतवाली पर वर्ष 2006 में अब्दुल निवासी मोहल्ला काजीवाड़ा के विरुद्ध मारपीट के मामले में मुकदमा दर्ज हुआ था। मामले में बुधवार को कैराना स्थित कोर्ट ने दोषी को जेल में बिताई गई अवधि के कारावास तथा 1200 रुपये अर्थदंड की सजा सुनाई है।

### घर के अंदर पत्थर व कांच फेंकने पर मुकदमा दर्ज

कैराना। गांव काकौर निवासी शेरखान ने कोतवाली में रिपोर्ट दर्ज कराई कि दो फरवरी रात साढ़े 11 बजे वह अपने घर पर सोया हुआ था। इस दौरान पड़ोसी नदीम उसके घर के सामने बंद पड़े वासिद के मकान की छत पर चढ़ गया तथा गालियां देने लगा। आरोपी ने ईंट पत्थर व कांच की बोटलें उसके मकान के आंगन में फेंकी। परिवार के लोगों ने मकान के कमरों में घुसकर जान बचाई। बाद में आरोपी धमकी देकर फरार हो गया। मामले में पुलिस ने कार्रवाई शुरू कर दी है।

### मारपीट में दांपति व उसके दो बेटों के विरुद्ध मुकदमा दर्ज

कैराना। गांव मवी निवासी शाकिर ने कोतवाली में मुकदमा दर्ज कराया कि नौ फरवरी को उसने गांव के ही सलाउद्दीन से अपने तरबूज के बीज के 33 हजार रुपये मांगे थे, जिस पर आरोपी ने गाली-गलौज करते हुए जान से मारने की धमकी दी थी। इसकी तहरीर कोतवाली में दी गई थी। इसके अगले ही दिन प्रातः करीब आठ बजे वह अपनी पत्नी के साथ दिलशाद के खेत में पहुंचकर प्याज की पौध उखाड़ रहा था। इसी दौरान वहां सलाउद्दीन व उसकी पत्नी सन्नो तथा पुत्र तसलीन और बोना वहां आए। आरोपियों ने लाठी-डंडों से मारपीट कर घायल कर दिया। बाद में आरोपी जान से मारने की धमकी देते हुए फरार हो गए। पुलिस आरोपियों की तलाश में जुट गई है।

### छात्र की मौत के मामले में बाइक चालक पर मुकदमा

कैराना गांव कंडेला निवासी सोनू ने कोतवाली में रिपोर्ट दर्ज कराई कि 30 जनवरी सुबह करीब साढ़े आठ बजे वह चिनाई के काम के लिए मुजफ्फरनगर जा रहा था। उसकी बाइक के आगे एक दूसरी बाइक पर एक किशोर व उसके पीछे एक लड़की बैठी थी। इस दौरान इंदगाह बाईपास के निकट पीछे से तेज गति से आ रही बाइक ने आगे चल रही बाइक में जोरदार टक्कर मार दी, जिससे किशोर व लड़की सड़क पर गिरकर घायल हो गए थे। उसने आरोपी की बाइक का नंबर नोट कर लिया था। इस दौरान घायलों को देखने के चक्कर में आरोपी बाइक सवार फरार हो गया था। मुजफ्फरनगर से दस दिन बाद वापस आने पर उसे पता चला कि इस हादसे में किशोर की मौत हो गई थी। मृतक का नाम विशांत कुमार निवासी शेखपुरा था तथा कक्षा 10 का छात्र था। मामले में पुलिस ने आरोपी बाइक चालक की तलाश शुरू कर दी है।

### चोरी के मोबाइल सहित आरोपी दबोचा

शामली। शहर कोतवाली पुलिस ने दुकान से मोबाइल चोरी के एक आरोपी को गिरफ्तार कर मोबाइल की बरामद कर लिया। मोहल्ला अटल विहार निवासी संदीप शर्मा ने कोतवाली में दुकान से अज्ञात चोर द्वारा मोबाइल चोरी की रिपोर्ट लिखाई थी। पुलिस ने इस मामले में कार्रवाई करते हुए मोबाइल चोरी के आरोपी अमित पुत्र बीरसेन निवासी मोहल्ला रामसागर को गिरफ्तार कर चोरी किया गया मोबाइल भी बरामद कर लिया।

# कस्तूरबा गांधी बालिका विद्यालय देहात क्षेत्रों में भी मनायी गयी रविदास जयंती

नेशनल प्रेस टाइम्स ब्यूरो

कैराना। कस्तूरबा गांधी बालिका आवासीय विद्यालय में वार्षिकोत्सव बड़े ही धूमधाम से मनाया गया। इस अवसर पर छात्राओं द्वारा देशभक्ति के गीतों पर नृत्य पेश किया गया।



बुधवार को पंजीत चौकी के निकट स्थित कस्तूरबा गांधी बालिका आवासीय विद्यालय में आयोजित वार्षिकोत्सव कार्यक्रम में मुख्य अतिथि के रूप में जिला को-ऑर्डिनेटर सुशील कुमार पहुंचे। शुभारंभ सरस्वती

वंदना एवं दीप प्रज्वलित कर किया गया। बालिकाओं द्वारा देशभक्ति गीत, एंसिड अटैक से कैसे करें रोकथाम, मेक इन इंडिया, सत्यम शिवम सुंदरम सहित आदि रंगारंग कार्यक्रम में भाग लिया। कार्यक्रम में बालिकाओं की माता के साथ

सेल्फी प्वाइंट भी बनाए गए, जिसमें मां को अपनी बेटी पर गर्व है और शिक्षा के प्रति जागरूक है। बालिकाओं को सम्मानित भी किया गया। कार्यक्रम में वार्डन रेनू गुप्ता, संगीता रानी, शालू, रेनू आदि मौजूद रहे।

## रविदास मंदिर में पड़ा मिला चतुर्थ श्रेणी कर्मचारी का शव



नेशनल प्रेस टाइम्स ब्यूरो .

शामली। बाबरी क्षेत्र के गांव भदौंड़ा निवासी एक युवक का शव रविदास मंदिर परिसर में संदिग्ध परिस्थितियों में पड़ा मिला। युवक दो दिन से लापता था और वह एक स्कूल में चतुर्थ श्रेणी कर्मचारी के रूप में काम करता था। पुलिस ने शव को कब्जे में लेकर कार्रवाई शुरू कर दी है।

जानकारी के अनुसार बाबरी क्षेत्र के गांव मौहब्वतपुर स्थित रविदास मंदिर में बुधवार की सुबह एक युवक का संदिग्ध परिस्थितियों में शव मिलने से सनसनी फैल गयी। ग्रामीणों की सूचना पर बाबरी पुलिस मौके पर पहुंची तथा शव को कब्जे में ले लिया। मृतक की पहचान गांव भदौंड़ा निवासी पारस पुत्र धर्मपाल के रूप में हुई। पुलिस की सूचना पर मृतक के परिजन भी मौके पर पहुंचे। बताया जाता है कि पारस उस्मानपुर स्थित एक स्कूल में चतुर्थ श्रेणी कर्मचारी था और वह दो दिन से लापता था। फिलहाल पुलिस ने कार्रवाई प्रारंभ कर दी है।

## भीषण जाम से लोगों को झेलनी पड़ी परेशानी

नेशनल प्रेस टाइम्स ब्यूरो

शामली। पंच कल्याणक महोत्सव के दौरान बुधवार को शहर में निकाली गयी शोभायात्रा के कारण भीषण जाम के हालात पैदा हो गए जिस कारण लोगों को भारी परेशानियों का सामना करना पड़ा। लोगों को जाम से निकलने के लिए भी मशक्कत करनी पड़ी।

जानकारी के अनुसार बुधवार को शहर में निकाली गयी शोभायात्रा में उमड़ी भीड के कारण शहर में जाम के हालात बन गए। शहर के सुभाष चौक पर वाहनों की घंटों लाइन लगी रही जिसके कारण लोगों को परेशानियों का सामना करना पड़ा। यहां तक कि पैदल चलने वालों को भी दिक्कतें उठानी पड़ी। हालांकि मौके पर मौजूद पुलिसकर्मियों द्वारा जाम खुलवाने के लिए लगातार प्रयास किए जाते रहे लेकिन इसके बावजूद भी लोगों को निकलने में परेशानियां झेलनी पड़ी। किसी तरह जाम खुलने के बाद वाहन चालकों व पैदल चलने वालों को राहत मिल पाई।

### 16 फरवरी को होगा स्टेट यूथ चैम्पियनशिप का ट्रायल

नेशनल प्रेस टाइम्स ब्यूरो

शामली। एथलेटिक्स एसोसिएशन के सचिव जबरसिंह खैवाल ने बताया कि 16 फरवरी को शहर के शहीद उधमसिंह स्टेडियम में महिला एवं पुरुष का 20वीं उत्तर प्रदेश स्टेट यूथ एथलेटिक चैम्पियनशिप के लिए ट्रायल का आयोजन किया जाएगा। उन्होंने बताया कि ट्रायल में चयनित खिलाड़ी 1 व 2 मार्च को लखनऊ के जीजीएस स्पोर्ट्स कालेज में आयोजित 100, 200, 400, 1000 दौड़, 100 मीटर हर्डल, 110 मीटर हर्डल, ऊंची कूद, लंबी कूद, गोला फेंक, चक्का फेंक, भाला फेंक, रैस वॉक, 5 किमी. 3 किमी. हैप्टालिन में प्रतिभाग करेंगे।

## सबका कल्याण करने के लिए ही जन्म लेते हैं भगवान तीर्थंकर: सौरभ सागर महाराज

शामली। जैन मुनि 108 सौरभ सागर जी महाराज ने कहा है कि आज का दिन महिलाओं के लिए सौभाग्य का दिन है क्योंकि तीर्थंकर भगवान सबसे पहले उनकी गोद में आते हैं। तीर्थंकर भगवान सबका कल्याण करने के लिए ही जन्म लेते हैं। उन्होंने कहा कि जन्म कल्याणक पर महिलाओं की विशेष भूमिका होती है। वीवी इंटर कालेज में चल रहे पंचकल्याण महोत्सव के तीसरे दिन जैन मुनि सौरभ सागरजी के सानिध्य में बुधवार को जन्म कल्याणक मनाया गया। इस मौके पर जिना अभिषेक एवं नित्याचरण की पूजा अर्चना हुई। पूजा अर्चना प्रतिष्ठाचार्य हंसमुख राय धरिया बंद, सह प्रतिष्ठाचार्य संदीप जैन सजल हस्तानापुर वालों ने संपन्न कराई। सौधर्म इंद्र आशीष जैन, रेखा जैन, कुबेर संभव जैन, अदिति जैन, यज्ञनायक राजीव जैन, दीप जैन, ईशान इंद्र कमल जैन, अंजु जैन, सानत इंद्र राजीव जैन, बरखा जैन, महेंद्र इंद्र आशीष जैन, वैशाली जैन, ब्रह्मदेव इंद्र भूपेंद्र कुमार, रीतू जैन ने पूजा अर्चना की। श्रद्धालुओं को संबोधित करते हुए जैन मुनि सौरभ सागर जी महाराज ने कहा कि आज का दिन महिलाओं के लिए सौभाग्य का दिन है क्योंकि तीर्थंकर भगवान सबसे पहले उनकी गोद में आते हैं। तीर्थंकर भगवान सबका कल्याण करने के लिए ही जन्म लेते हैं। उन्होंने कहा कि जन्म कल्याणक पर महिलाओं की विशेष भूमिका होती है। तीर्थंकर भगवान सुख ही सुख देते हैं, खुशी-खुशी जन्म लेकर कल्याण करते हैं। उन्होंने कहा कि आपके जीवन में आचरण की कमी है, हम अपने खाने पीने की शुद्धता नहीं करते। मांसाहारी वस्तुओं का इस्तेमाल कर रहे हैं, भगवान को भी भूलते जा रहे हैं। उन्होंने कहा कि भगवान की पूजा अर्चना करने से सबका कल्याण होता है। कार्यक्रम में शामली के अलावा देहरादून, मुजफ्फरनगर, सहरानपुर, कैराना, कांधला आदि से भी बड़ी संख्या में श्रद्धालु मौजूद रहे।

# धूमधाम से मनायी गयी संत शिरोमणि गुरु रविदास की जयंती

टंकी रोड स्थित रविदास मंदिर में हवन यज्ञ व प्रसाद का वितरण, निकाली गयी शोभायात्रा

नेशनल प्रेस टाइम्स ब्यूरो

शामली। संत शिरोमणि गुरु रविदास की जयंती बुधवार को जिलेभर में धूमधाम एवं उल्लास के साथ मनायी गयी। इस अवसर पर विभिन्न स्थानों पर हवन यज्ञ के अलावा प्रसाद का भी वितरण किया गया। वक्ताओं ने गुरु रविदास के बताए मार्ग पर चलने का आहवान किया।



जानकारी के अनुसार गुरु रविदास जयंती बुधवार को धूमधाम एवं उत्साह के साथ मनायी गयी। इस मौके पर टंकी रोड स्थित रविदास मंदिर में श्री गुरु रविदास समाज कल्याण समिति द्वारा संत शिरोमणि गुरु रविदास के 648वें जन्मोत्सव पर कार्यक्रम का आयोजन किया गया। सुबह 10 बजे हवन यज्ञ का आयोजन किया गया इसके बाद प्रसाद का वितरण किया गया। कार्यक्रम के मुख्य अतिथि नगर पालिका चैयरमैन अरविन्द संगल ने गुरु रविदास की प्रतिमा पर माल्यार्पण करते

हुए कहा कि गुरु रविदास ने हमेशा दीन दुखियों की सेवा की। उन्होंने कहा था कि मन चंगा तो कटौती में गंगा। हम सभी को गुरुजी के जीवन से प्रेरणा लेकर उनके बताए मार्ग पर चलना चाहिए। दोपहर 12 बजे शहर में भव्य शोभायात्रा भी निकाली गयी जिसमें कई बैंड बाजे, ढोल नगाड़े व सुंदर झाकियां लोगों के आकर्षण का केन्द्र बनी रही। इस मौक पर समिति अध्यक्ष सतेन्द्र कुमार, कंवरपाल, राजेश कुमार, सतेन्द्र धिरियान, राजबहादुर, डा. राजेश, नरेन्द्र कुमार, देवेन्द्र कुमार, गजेन्द्र, वीरपाल, श्रवण, महेशचंद, अनिल, वनोद, सुदर्शन, प्रेमचंद, सुभाष चंद, अरमनाथ, चांदवीर, प्रवीण, जोनी आदि मौजूद रहे। वहीं मोहल्ला पंसारियान में भी संत रविदास की जयंती पर कार्यक्रम का आयोजन किया गया। इस मौके पर विचार गोष्ठी का भी आयोजन किया गया जिसमें वक्ताओं ने गुरु के बताए मार्ग पर चलने का आहवान किया। संगठन के

अध्यक्ष अरविन्द झंझोट ने कहा कि संत शिरोमणि रविदास रविदास जी ने धर्म शिक्षा का प्रचार प्रसार किया और समाज के लोगों को धर्म के प्रति और शिक्षा के प्रति जागरूक किया। उन्होंने एक संदेश दिया मन चंगा तो कटौती में गंगा इसलिए पवित्र करना है तो अपने मन को पवित्र करें और धर्म के रास्ते पर सच्चाई के रास्ते पर चलने की प्रेरणा दी। इस अवसर पर डा. सुरेश चंद, नंदूप्रसाद बाल्मीकि, मुकेश बाल्मीकि, अरुण झंझोट, सलेकचंद, सुमित, टिंकू बाल्मीकि, मनोष तंवर आदि भी मौजूद रहे।



## मेडिकल कॉलेज एंड हॉस्पिटल की है जरूरत, अबतक के जनप्रतिनिधि समेत केन्द्र व राज्य सरकारें भी स्थापित करने में रहे नाकाम, हेमन्त सरकार

एनपीटी ब्यूरो

पाकुड़ (झा०खं०), झारखण्ड विधानसभा आम निर्वाचन- 2024 के नतीजे के पश्चात बहुमत के सरकार बने हेमन्त सरकार 2.0 पर झारखण्ड वासियों का हृदय की आशाओं में आकांक्षित है कि कहीं न कहीं हेमन्त सरकार 5 साल के दौरान राज्य की दिशा व दशा बदल कर रख देंगे। वही बीते रघुवर सरकार में कई उर्दू विद्यालय को निरस्त करते हुए जनरल विद्यालय में तब्दील कर दिया गया था जो हेमन्त सरकार के द्वारा पुनः चालू करने की आस अल्पसंख्यकों अन्य में जगजाहिर है। जिसके लिए पहल करने वाले इच्छा शक्ति की जरूरत है। वही राजमहल क्षेत्र की बात करे तो संचाल परगना प्रमण्डल में आता है और गठबंधन के तहत बीते कार्यकाल में राजमहल संसदीय क्षेत्र से 4 विधायक झामुमो के और एक कांग्रेस कोटे से रहा, जबकि राजमहल संसदीय क्षेत्र के बरहेट विधानसभा क्षेत्र से विधायक रहे हेमन्त सोरेन मुख्यमंत्री व पाकुड़ विधानसभा क्षेत्र से विधायक रहे आलामगीर आलम ग्रामीण विकास मंत्री, संसदीय कार्य मंत्री व पंचायती राज मंत्री की उपलब्धि हासिल कर चुके हैं। जबकि वर्तमान हेमन्त सरकार 2.0 में भी राजमहल संसदीय क्षेत्र के छः विधानसभा महागठबंधन के खाते में आया और पुनः बरहेट विधानसभा



क्षेत्र से हैट्रिक लगाये विधायक हेमन्त सोरेन मुख्यमंत्री की कुर्सी सँभाले हुए हैं। जबकि सांसद विजय हसदा भी राजमहल संसदीय क्षेत्र से ही हैट्रिक लगाने में कामयाब रहे हैं। मगर गौरतलब हो कि राजमहल संसदीय क्षेत्र से सांसद तो हैट्रिक लगाये हैं ही, बल्कि कई विधायक भी हैट्रिक लगा चुके हैं और फिर हेमन्त सरकार 2.0 में राजमहल संसदीय क्षेत्र के बरहेट विधानसभा क्षेत्र से हैट्रिक लगाये हेमन्त सोरेन मुख्यमंत्री भी हैं। जिससे राजमहल संसदीय क्षेत्र के पाकुड़, महेशपुर, लिट्टीपाड़ा, बरहेट, बोरियो समेत राजमहल विधानसभा क्षेत्र के आम-जनों में एक सकारात्मक अवयवों को दर्शाया है कि शायद वर्तमान हेमन्त सरकार 2.0 कहीं न कहीं आमजनों की सुविधाओं में बेहतरीन स्वास्थ्य सेवा व्यवस्था उपलब्ध कराने की दिशा में मेडिकल कॉलेज एंड हॉस्पिटल की स्थापना

निश्चित रूप से कर सकते हैं, जिसकी चर्चा भी जगजाहिर है। आम-जनों से लेकर बुद्धिजीवियों में चर्चा का माहौल तो है ही, स्थानीय विधायकों ने भी अपने-अपने क्षेत्र में बेहतरीन स्वास्थ्य सेवा व्यवस्था उपलब्ध कराने में हर पहलुओं पर ध्यान केन्द्रित करता हुआ नजर आ रहा है। जबकि कलमकार भी अखबारों के पन्नों में सुर्खियां बटोरने की अवयवों को तलाश रही है कि शायद ऐसा उम्दा पक्ति सियाही की नजाकत को दर्शाने का मौका पेश हो। मगर गौरतलब हो कि अबतक ऐसे कोई अवयव तत्काल परिभाषित करने की प्रयास हृदय की टपकते आंखों की आंसू सियाही की नजाकत को दर्शाने का प्रयास करने के बावजूद भी अबतक सपनों की तलाश में ही अग्रसारित है। बाहरेहल जो भी हो अबतक के सभी केन्द्रीय सरकारें समेत राज्य सरकारें भी राजमहल संसदीय क्षेत्र वासियों की सुविधाओं में

बेहतरीन स्वास्थ्य सेवा व्यवस्था कायम करने की दिशा में मेडिकल कॉलेज एंड अस्पताल स्थापित करने में नाकाम ही रहे। मगर हेमन्त सरकार 2.0 पर पाकुड़, महेशपुर, लिट्टीपाड़ा समेत अन्य विधानसभा क्षेत्र वासियों का हृदय की एहसास में आशा की किरणें उत्पन्न हो रही है कि शायद हेमन्त सरकार बेहतरीन स्वास्थ्य सेवा व्यवस्था उपलब्ध कराने की दिशा में सकारात्मक पहल करते हुए मेडिकल कॉलेज एंड हॉस्पिटल स्थापित करने में अहम भूमिका अदा कर सकते हैं। जिससे इलाज के लिए क्षेत्र वासियों को अन्यत्र या फिर पश्चिम बंगाल या दक्षिणी राज्यों का मोहताज नहीं होना पड़ेगा। गौरतलब हो कि वर्तमान हेमन्त सरकार 2.0 महागठबंधन के तहत पूर्ण बहुमत हासिल प्राप्त सरकार है जो वादे के मुताबिक मुख्यमंत्री मईयां सम्मान योजना की राशि एक हजार के बजाय ढाई हजार महिलाओं के सम्मानार्थ में उनके खाते में पहली कैबिनेट में ही निर्णय लेते हुए हस्तांतरित किया है। और वर्तमान हेमन्त सरकार 2.0 पर चुनावी वादे के मुताबिक उच्च शिक्षा व्यवस्था व बेहतरीन स्वास्थ्य सेवा व्यवस्था उपलब्ध कराने की अहम जिम्मेदारियां भी जगजाहिर है। अब देखना है कि किस हद तक हेमन्त सरकार धरातल पर वास्तविक स्वरूप चरितार्थ करने में कामयाब हो रहे हैं।

## फुटबॉल टूर्नामेंट प्रतियोगिता के समापन पर पहुंचे विधायक, बढ़ाया हौंसला



एनपीटी ब्यूरो  
पाकुड़ (झा०खं०), पाकुड़िया प्रखण्ड क्षेत्र अन्तर्गत लागडूम पंचायत के तलावा गांव में आदिवासी यूनाइटेड क्लब की ओर से आयोजित तीन दिवसीय फुटबॉल टूर्नामेंट प्रतियोगिता के फाइनल मुकाबले के बतौर मुख्यातिथि महेशपुर विधानसभा क्षेत्र से हैट्रिक लगाये विधायक प्रो. स्टीफन मरांडी ने खिलाड़ियों का हौंसला अफजाई करते हुए कहा कि इस क्षेत्र में फुटबॉल खेल बहुत ही लोकप्रिय है, इसीलिए खिलाड़ी कड़ी मेहनत करते हुए राज्य और देश का नाम रौशन करे, फुटबॉल में बेहतर खेलने वाले खिलाड़ी को झारखण्ड तथा देश में एफसी कुष्णाराज टीम की खिलाड़ियों ने अपना प्रतिभा निखरते हुए दर्शकों का ध्यान अपनी ओर आकर्षित करने में

कामयाब रहे। साथ ही तीन गोल से महलपहाड़ी पंचायत के टीम को पराजित किया। वही बतौर मुख्यातिथि महेशपुर विधायक प्रो. स्टीफन मरांडी ने विजेता टीम को राशि 70000 रुपया नगद देकर पुरस्कृत किया। महेशपुर विधानसभा क्षेत्र से हैट्रिक लगाये विधायक प्रो. स्टीफन मरांडी ने खिलाड़ियों का हौंसला अफजाई करते हुए कहा कि इस क्षेत्र में फुटबॉल खेल बहुत ही लोकप्रिय है, इसीलिए खिलाड़ी कड़ी मेहनत करते हुए राज्य और देश का नाम रौशन करे, फुटबॉल में बेहतर खेलने वाले खिलाड़ी को झारखण्ड तथा देश में एफसी कुष्णाराज टीम की खिलाड़ियों ने अपना प्रतिभा निखरते हुए दर्शकों का ध्यान अपनी ओर आकर्षित करने में

## उपायुक्त की अध्यक्षता में जिला स्तरीय पुस्तकालय समिति की हुई बैठक



एनपीटी ब्यूरो  
पाकुड़ (झा०खं०), बीते मंगलवार को उपायुक्त मनीष कुमार ने गोपनीय कार्यालय कक्ष में जिला नियोजनालय परिसर, पाकुड़ में अवस्थित पुस्तकालय हेतु पुस्तक क्रय के लिए पुस्तकालय समिति की बैठक की। बैठक में जिला नियोजन पदाधिकारी ने बताया कि बेरोजगार उम्मीदवारों के लिए विभिन्न प्रतियोगी परीक्षाओं की तैयारी हेतु नियोजनालय में

एक पुस्तकालय का संचालन किया जाता है। इसमें विभिन्न प्रतियोगी परीक्षाओं के लिए पुस्तकों का क्रय किया जाना है, ताकि गरीब बेरोजगार युवक इन पुस्तकों की सहायता से परीक्षा की तैयारी कर सकें। इस क्रम में पुस्तकों की सूची को समिति के समक्ष रखा गया। जिसपर समिति के सदस्यों ने अपना अनुमोदन दिया। उपायुक्त ने इसमें कुछ और पुस्तकों को सम्मिलित

करने का सुझाव दिया। उपायुक्त ने निर्देश दिया कि इस पुस्तकालय के संबंध में स्कूल / कॉलेज के बच्चों को अवगत कराये, ताकि वे इसका अधिक से अधिक लाभ उठा सकें। आपको बता दे जिला प्रशासन की ओर से प्रतियोगी परीक्षाओं की तैयारी में भी कराई जा रही है। इस हेतु नये संस्करण की पुस्तकें उपलब्ध कराने पर सहमति दी गई है।

## झामुमो की सदस्यता अभियान के तहत आफताब आलम ने दिलाया सदस्यता



एनपीटी ब्यूरो  
पाकुड़ (झा०खं०), झामुमो की सदस्यता अभियान के तहत अमड़ापाड़ा प्रखण्ड अन्तर्गत पचुवाड़ा पंचायत के बाधकोय खुर्द गांव में झामुमो के पाकुड़ जिला सोशल मीडिया सदस्य आफताब आलम व सक्रिय कार्यकर्ता महेश हांसदा के द्वारा सदस्यता अभियान चलाकर दर्जनों महिलाओं व पुरुषों को पार्टी की सदस्यता दिलाया गया। इस दौरान सदस्यता ग्रहण किये

## अभियान चलाकर दर्जनों महिलाओं व पुरुषों को पार्टी की सदस्यता दिलाया

झामुमो के नये सदस्यों ने कहा कि झारखण्ड मुक्ति मोर्चा की विचारधारा से प्रभावित होकर ही झामुमो की सदस्यता ग्रहण किया। पार्टी की जो भी गाइडलाइन रहेगा, उसे अक्षरशः पालन करने का प्रयास करेंगे।

## उपायुक्त के आदेशानुसार चलाया गया वाहन जांच अभियान



एनपीटी ब्यूरो  
पाकुड़ (झा०खं०), उपायुक्त, पाकुड़ एवं पुलिस अधीक्षक पाकुड़ के आदेशानुसार जिला परिवहन पदाधिकारी पाकुड़ के नेतृत्व में 12 फरवरी 2025 को दोपहर 02:00 बजे से शाम 05: 25 बजे तक महेशपुर थाना क्षेत्र अन्तर्गत महेशपुर-रपाकुड़- मुराई मुख्य सड़क पर परिवहन होने वाले सभी दो पहिया एवं व्यावसायिक वाहनों जो बिना हेलमेट, बिना इन्शुरेंस, रजिस्ट्रेशन, बगैर नम्बर प्लेट

के, ओवर पैसेंजर, बिना ड्राइविंग लाइसेंस, बाँडी अल्टरेशन (अतिरिक्त रूप से जोड़े गए डाला एवं एंगल) वाहन का परिवहन करने जैसे एवं अन्य का उलंघन करने को लेकर वाहन का जांच अभियान चलाया गया। जिसमें लगभग 31 वाहनों का जांच किया गया एवं जांच के क्रम में लगभग 31 वाहनों से मोटरवाहन अधिनियम का उलंघन करने तथा अवैध वाहन का परिवहन करने की विभिन्न धाराओं में उलंघन करते

हुए पकड़े गये इन सभी 31 वाहनों से जुमाने की राशि के तौर पर लगभग 63650 रुपया ऑनलाइन ई-पॉस मशीन से ऑन लाइन चालान निर्गत किया गया। वाहन जांच अभियान के दौरान 23 मोटरसाईकिल, 07 टोटो, 01 पिकअप वैन की जांच की गई थी। वाहन जांच अभियान में थाना प्रभारी महेशपुर, जिला सड़क सुरक्षा प्रबंधक, जिला परिवहन कार्यालय पाकुड़ एवं परिवहन विभाग के अन्य कर्मी उपस्थित रहे।

## बेटे की शहादत पर बिलख उठी मां, राज्यपाल भी पहुंचे, शहीद कैप्टन करमजीत सिंह बख्शी को श्रद्धांजलि

रांची। शहीद कैप्टन करमजीत सिंह बख्शी का रो-रो कर बुरा हाल हो चुका है। लोगों की आंखें नम हैं। आज झारखंड में शहीद कैप्टन को श्रद्धांजलि अर्पित करने के लिए एक भावपूर्ण समारोह आयोजित किया गया। समारोह में झारखंड के राज्यपाल संतोष गंगावर और मंत्री राधा कृष्ण किशोर ने शहीद कैप्टन को श्रद्धांजलि दी।



जम्मू-कश्मीर के अखनूर सेक्टर में संदिग्ध आईईडी विस्फोट में शहीद हुए कैप्टन करमजीत सिंह बख्शी को श्रद्धांजलि अर्पित करने के लिए झारखंड में एक भावपूर्ण समारोह आयोजित किया गया। इस समारोह में सैनिकों और अधिकारियों ने शहीद के बलिदान को सम्मानित किया और उन्हें श्रद्धांजलि अर्पित

की। कैप्टन की शहादत पर उनकी मां का भी रो-रो कर बुरा हाल हो चुका है। बता दें कि कैप्टन बख्शी अपने कर्तव्य के प्रति समर्पण के साथ अपनी जान की आहुति दी। कैप्टन के इस बलिदान को हमेशा याद रखा जाएगा। झारखंड में आयोजित भावपूर्ण समारोह में झारखंड के राज्यपाल संतोष गंगावर पहुंचे। जहां उन्होंने शहीद कैप्टन करमजीत सिंह बख्शी को श्रद्धांजलि दी। श्रद्धांजलि अर्पित करने के बाद राज्यपाल ने कहा कि,

इस घटना से बहुत दुखी है। साथ ही, उन्होंने कहा कि राज्य सरकार शहीद कैप्टन के सर्वोच्च बलिदान पर गर्व महसूस करती है और शोक संतप्त परिवार के साथ खड़ी है, यानी राज्य सरकार परिवार को हर संभव सहायता देने का आश्वासन देती है। बता दें कि अखनूर सेक्टर में मंगलवार को भारत-पाकिस्तान सीमा पर नियंत्रण रेखा (एलओसी) के पास आईईडी ब्लास्ट में कैप्टन समेत दो जवान बलिदान हो गए। एक जवान घायल है। उन्हें सेना के अस्पताल में भर्ती करवाया गया है। बलिदान जवानों की पहचान सेना की 9 पंजाब रेजिमेंट के कैप्टन केएस बख्शी और नायक मुकेश कुमार के रूप में हुई है। धमाका आतंकियों की साजिश बताई जा रही है।

## डीबीएल कोल कम्पनी के प्रतिनिधियों ने ली फाइलेरिया रोधक दवा

एनपीटी ब्यूरो, पाकुड़ (झा०खं०), उपायुक्त पाकुड़ के निर्देशानुसार अमड़ापाड़ा स्थित आलू बेड़ा स्थित डीबीएल सेन्ट्रल कोल माइंस के कैप कार्यालय में स्वास्थ्य विभाग द्वारा आयोजित शिविर में कोल कम्पनी के अधिकारी समेत कर्मियों ने फाइलेरिया निरोधी दवा का सेवन किया। स्वास्थ्य विभाग के द्वारा चलाए जा रहे फाइलेरिया मुक्त अभियान को लेकर आयोजित इस शिविर में उग्र के हिसाब से कोल कम्पनी के कर्मियों को दवा का सेवन कराया गया। इस अवसर पर कम्पनी के जनरल मैनेजर परमानंद चंदेल, माइंस मैनेजर भावेश कुमार दिवाकर, बरीय मैनेजर राजकुमार डोडा, एच आर हेड मैनेजर प्रिंस कुमार, लाइजनिंगमैनेजर जेपी राय, संजय दास सहित डीबीएल व भीपीआर कम्पनी के अन्य कर्मियों ने फाइलेरिया रोधक दवा ली।



## 100 दिन का 'एक्शन प्लान': दिल्ली में नई सरकार के गठन से पहले मुख्य सचिव की बैठक, सभी विभागों को 15 दिन का समय

नेशनल प्रेस टाइम्स ब्यूरो

नई दिल्ली । दिल्ली विधानसभा चुनाव में भाजपा को ऐतिहासिक जीत मिली। जिसके बाद अब राजधानी में नई सरकार के गठन की तैयारी चल रही है। मुख्य सचिव ने अधिकारियों के साथ अहम बैठक की। इस बैठक में सभी विभाग के अधिकारियों से 100 दिन का एक्शन प्लान तैयार करने को कहा गया है।

दिल्ली विधानसभा चुनाव में भाजपा को मिली जीत के बाद नई सरकार के गठन की कवायद जारी है। इस बीच सरकार बनने से पहले दिल्ली सचिवालय में अधिकारी एक्शन मोड में हैं। दिल्ली के मुख्य सचिव ने अधिकारियों के साथ अहम



बैठक की है। सभी विभागों से 100 दिन का एक्शन प्लान तैयार करने को कहा है।

भाजपा के विकसित दिल्ली संकल्प पत्र 2025 के मुताबिक,

एक्शन प्लान तैयार करने का आदेश अधिकारियों को मिला है। 100 दिन के एक्शन प्लान को सभी विभाग 15 दिन के भीतर तैयार करेंगे। 13 फरवरी से पहले सभी विभाग महीने वार

तरीके से 100 दिन का एक्शन प्लान बनाएंगे।

बताया जा रहा है कि अब तक केन्द्र सरकार की ऐसी योजना जो दिल्ली में लागू नहीं हो पाई थी उसके ऊपर एक्शन प्लान तैयार किए जाएंगे। इसमें सबसे प्रमुख आयुष्मान भारत योजना भी है।

वहीं दिल्ली में जलभराव रोकने के लिए ड्रेनेज की सफाई के लिए एक्शन प्लान तैयार करने की तैयारी हो रही है। विभिन्न कमेटीयों में अध्यक्ष या उपाध्यक्ष कहां- कहां खाली हैं और इसमें कितने पद खाली पड़े हैं। इसकी भी रिपोर्ट तैयार की जा रही है। सभी विभागों को निर्देश दिए गए हैं कि पावर प्वाइंट प्रजेंटेशन तैयार कर के रखिए।

## दूर-दूर 'झाड़ू' और 'हाथ': कांग्रेस नेता संदीप दीक्षित ने बताई चुनाव में हार की वजह

### आम आदमी पार्टी कहां तक जिम्मेदार

नेशनल प्रेस टाइम्स ब्यूरो

नई दिल्ली । दिल्ली के विधानसभा चुनाव में 26 साल बाद भाजपा ने वापसी की है। चुनाव में आम आदमी पार्टी की हार और भाजपा की जीत के बाद कांग्रेस के वरिष्ठ नेता संदीप दीक्षित का बड़ा बयान सामने आया है। दिल्ली विधानसभा चुनाव में आम आदमी पार्टी की हार और भाजपा की जीत के बाद कांग्रेस नेता संदीप दीक्षित ने बड़ा बयान दिया है। उन्होंने कहा कि दिल्ली की जनता ने किसी को हराने के लिए वोट नहीं दिया, बल्कि अरविंद केजरीवाल को हटाने का



फैसला पहले ही कर लिया था।

आगे कहा कि अगर आम आदमी पार्टी और कांग्रेस साथ मिलकर चुनाव लड़ते तो भी नतीजे अलग नहीं होते, बल्कि और भी बुरे हो सकते थे। जनता ने यह ठान लिया था कि अरविंद केजरीवाल को सत्ता से बाहर करना है। अगर उनके साथ सात-आठ क्या 10 पार्टियां भी आ जातीं तो भी वे हारते। उन्होंने अरविंद केजरीवाल की हार के पीछे उनके कुशासन और भ्रष्टाचार को मुख्य कारण बताया।

'बीते तीन सालों में आप ने किए गलत काम' संदीप दीक्षित ने कहा कि आम आदमी पार्टी सरकार ने पिछले तीन वर्षों में कई गलत काम किए, जिनकी वजह से जनता ने उनके खिलाफ वोट डाला। अगर उन्हें सत्ता में बने रहना था, तो उन्हें हमारी पार्टी (कांग्रेस) को गाली नहीं देनी चाहिए थी। कांग्रेस नेता ने दावा किया कि केजरीवाल सरकार की नीतियों और भ्रष्टाचार को लेकर जनता में गुस्सा था, जिसका नतीजा चुनाव में देखने को मिला।

'कांग्रेस को गालियां देना

का फैसला पहले ही कर लिया था।

उन्होंने कहा कि अगर केजरीवाल को इस हार से बचना था, तो उन्हें गलत काम करने से बचना चाहिए था। विपक्ष और कांग्रेस नेताओं को गालियां देना बंद करना चाहिए था। लेकिन उन्होंने ऐसा नहीं किया और जनता ने उन्हें सबक सिखा दिया। कांग्रेस को इस चुनाव में एक भी सीट नहीं मिलने पर संदीप दीक्षित ने कहा कि पार्टी ने जो मुद्दे उठाए, उससे हारती-आपह्ला माहौल बना। हमने जनता के बीच आम आदमी पार्टी सरकार के भ्रष्टाचार के मुद्दे उठाए। इस वजह से दिल्ली में हारी 'आप'-भाजपा ने शीशमहल और कुछ अन्य मुद्दे उठाए, लेकिन सिर्फ इनसे सरकारें नहीं बदलतीं। इस बार लोगों ने आम आदमी पार्टी के कुशासन और भ्रष्टाचार के खिलाफ वोट दिया है। संदीप दीक्षित ने इस बात को भी खारिज कर दिया कि अगर कांग्रेस और आम आदमी पार्टी गठबंधन में होते, तो चुनाव परिणाम अलग होते। उन्होंने कहा कि जनता पूरी तरह केजरीवाल सरकार के खिलाफ थी और उसे हटाने का फैसला कर चुकी थी।

## दिल्ली-एनसीआर में सूरज दिखा रहा तेवर: अधिकतम के साथ न्यूनतम तापमान बढ़ा, कल आसमान रहेगा साफ, दिन में बढ़ेगी गर्मी

नेशनल प्रेस टाइम्स ब्यूरो

नई दिल्ली । बुधवार को दिल्ली में अधिकतम तापमान सामान्य से 3.1 डिग्री सेल्सियस अधिक के साथ 26.5 डिग्री सेल्सियस रिकॉर्ड किया गया। कुछ इलाकों में तापमान 27 डिग्री के पार पहुंच गया है। मौसम विभाग के आंकड़ों के मुताबिक पीतमपुरा में सबसे अधिक तापमान रहा। यहां अधिकतम तापमान 27.4 डिग्री सेल्सियस दर्ज किया गया। वहीं, रिज में 27, आया नगर में 26.8, लोधी रोड में 26.2 व पालम में अधिकतम तापमान 24.8 डिग्री रिकॉर्ड किया।

सुबह के समय अच्छी ठंड है। दिन में गर्मी चुब रही है, जबकि शाम को हल्की

लोगों के पसीने छूट रहे हैं। बुधवार को अधिकतम तापमान सामान्य से 3.1 डिग्री सेल्सियस अधिक के साथ 26.5 डिग्री सेल्सियस रिकॉर्ड किया गया। कुछ इलाकों में तापमान 27 डिग्री के पार पहुंच गया है। मौसम विभाग के आंकड़ों के मुताबिक पीतमपुरा में सबसे अधिक तापमान रहा। यहां अधिकतम तापमान 27.4 डिग्री सेल्सियस दर्ज किया गया। वहीं, रिज में 27, आया नगर में 26.8, लोधी रोड में 26.2 व पालम में अधिकतम तापमान 24.8 डिग्री रिकॉर्ड किया।



ठंड का अहसास हो रहा है। मौसम विभाग के मुताबिक अधिकतम तापमान के साथ न्यूनतम तापमान में भी वृद्धि होनी शुरू हो गई है। न्यूनतम तापमान सामान्य 1.4 डिग्री सेल्सियस अधिक के साथ

11.6 डिग्री दर्ज किया गया। लोधी रोड में न्यूनतम तापमान अन्य केन्द्र के मुताबिक सबसे कम दर्ज किया गया। यहां न्यूनतम तापमान 11.2 डिग्री सेल्सियस रहा। वहीं, पालम

में 12, रिज और आया नगर में 12.2 डिग्री सेल्सियस न्यूनतम तापमान रिकॉर्ड किया गया।

आज भी होगा गर्मी का अहसास-मौसम विभाग का पूर्वानुमान है कि बृहस्पतिवार को सुबह में हल्का कोहरा छाए रहने का अनुमान है। मुख्यतः आसमान साफ रहेगा। दिन में कभी-कभी तेज हवाएं (20-30 किलोमीटर प्रति घंटे की गति) चलने की संभावना है। अधिकतम और न्यूनतम तापमान क्रमशः 26 और 10 डिग्री सेल्सियस के आसपास रहेगा। मौसम वैज्ञानिकों के अनुसार लगातार तापमान बढ़ने का मुख्य कारण लंबे से समय से

जारी शुष्क मौसम, धीमी सतही हवा और पश्चिमी हिमालय पर कमजोर पश्चिमी विक्षोभ का प्रभाव है। हालांकि, बुधवार रात पश्चिमी विक्षोभ के आगे बढ़ने की संभावना है, जिससे 13 से 15 फरवरी के बीच पहाड़ों पर मौसम साफ हो जाएगा। इस मौसम प्रणाली के प्रभाव से ठंडी उत्तर-पश्चिमी हवा चलेगी, जिससे तापमान में अंतर आएगा और निचले स्तर की हवा तेज होगी। अगले तीन दिनों में तापमान के और अधिक बढ़ने की संभावना नहीं है। बल्कि, इस दौरान अधिकतम तापमान 2 डिग्री से 3 डिग्री सेल्सियस तक कम हो सकता है।

## इनोवेटिव इंस्टीट्यूट ऑफ लॉ में इन्द्रा मूट कोर्ट प्रतियोगिता का भव्य उद्घाटन



एनपीटी ब्यूरो

गाजियाबाद। इनोवेटिव इंस्टीट्यूट ऑफ लॉ में 12 फरवरी को इन्द्रा मूट कोर्ट प्रतियोगिता का शुभारंभ हुआ। इस उद्घाटन समारोह में मुख्य अतिथि डॉ. संतोष कुमार तिवारी, संस्थान के प्राचार्य डॉ. मृत्युंजय पांडेय, विभागाध्यक्ष डॉ. आशा रानी और अकादमिक निदेशक डॉ. तितिक्षा शर्मा की गरिमामयी उपस्थिति रही। कार्यक्रम की शुरुआत में प्राचार्य डॉ. मृत्युंजय पांडेय ने हिंदी भाषा में मूट कोर्ट प्रतियोगिता के आयोजन की महत्ता पर प्रकाश डाला।

उन्होंने कहा कि हिंदी में मूट कोर्ट प्रतियोगिता आयोजित करने से विधि के छात्रों को अपनी अभिव्यक्ति और अधिवक्ता कौशल को निखारने में मदद मिलेगी। मुख्य अतिथि डॉ. संतोष कुमार तिवारी ने मूट कोर्ट प्रतियोगिता के महत्व को रेखांकित करते हुए इसे छात्रों के व्यावहारिक कानूनी ज्ञान के विकास का महत्वपूर्ण साधन बताया। उन्होंने इस तरह की प्रतियोगिताओं को कानूनी शिक्षा का अनिवार्य हिस्सा बनाने पर भी जोर दिया। अकादमिक निदेशक डॉ.

तितिक्षा शर्मा ने विधिवत रूप से प्रतियोगिता का उद्घाटन किया। अंत में विभागाध्यक्ष डॉ. आशा रानी ने सभी अतिथियों और प्रतिभागियों का धन्यवाद ज्ञापित किया। इस प्रतियोगिता में कुल 26 मूट कोर्ट टीमों ने भाग लिया। विशेष रूप से एलएलबी और बीए एलएलबी के प्रथम वर्ष के छात्रों को प्राथमिकता दी गई। प्रतियोगिता का फाइनल राउंड और समापन समारोह 13 फरवरी को आयोजित होगा, जिसमें सुप्रीम कोर्ट के अधिवक्ता और न्यायाधीश निर्णायक होंगे।

## समाजवादी पार्टी कार्यालय पर जिला एवं महानगर कार्यकारिणी की मासिक बैठक का आयोजन

एनपीटी ब्यूरो

गाजियाबाद। समाजवादी पार्टी जनपद गाजियाबाद कार्यालय पर जिला एवं महानगर कार्यकारिणी की मासिक बैठक का आयोजन किया गया जिसमें बैठक की अध्यक्षता समाजवादी पार्टी जिला अध्यक्ष फैसल हुसैन एडवोकेट द्वारा की गई इस अवसर पर जिला अध्यक्ष फैसल हुसैन एवम महानगर अध्यक्ष वीरेंद्र यादव एडवोकेट ने सभी कार्यकर्ताओं से कहा जनपद में हो रही ढऊअ जन पंचायत अपने-अपने क्षेत्र में करें। और आने वाले 2027 के चुनाव में समाजवादी सरकार बनाने के लिए कार्य करें। साथ ही सभी कार्यकर्ताओं को जनता के बीच जाकर पीडीए चर्चा कार्यक्रम को गति प्रदान करने के लिए निर्देशित किया। मासिक बैठक में मुख्य रूप से उपस्थित रहे जिला अध्यक्ष फैसल हुसैन एडवोकेट महानगर अध्यक्ष



वीरेंद्र यादव एडवोकेट जिला महासचिव नितिन त्यागी महानगर महासचिव राजन कश्यप प्रदेश सचिव धर्मवीर डबास जिला उपाध्यक्ष प्रवेश चौधरी जिला उपाध्यक्ष संजीव चौधरी जिला उपाध्यक्ष सत्येंद्र शर्मा महानगर उपाध्यक्ष मनोज पंडित महानगर उपाध्यक्ष गुलाब यादव राष्ट्रीय महासचिव युवजन सभा अमन यादव साहिबाबाद विधानसभा अध्यक्ष अवतार सिंह मोदीनगर विधानसभा अध्यक्ष देवदत्त धामा युवजन सभा जिला अध्यक्ष जीतू पंडित युवजन सभा महानगर अध्यक्ष

ठाकुर विककी सिंह यूथ बिरोड जिला अध्यक्ष इरफान अमानत चौधरी छात्र सभा जिला अध्यक्ष अंशु ठाकुर मधु चौधरी प्रदेश महासचिव महिला सभा अल्पसंख्यक सभा महानगर अध्यक्ष मोहम्मद अब्बास हैदर पिछड़ा वर्ग प्रकोष्ठ महानगर अध्यक्ष अरुण यादव सैनिक प्रकोष्ठ महिला सभा महानगर अध्यक्ष किरण कालिया अध्यक्ष कैप्टन सतपाल सिंह यादव पिछड़ा वर्ग प्रदेश सचिव ताहिर हुसैन रविंद्र यादव नवीन कुमार शर्मा गौरव तिवारी खालिद बुखारी गुल

मोहम्मद मंसूरी भारत यादव गुड्डू यादव साकिर हुसैन अकरम सलमानी आरिफ सलमानी अमित बालिया अनीता चौधरी नरेश कुमार बत्रा कृष्ण कुमार यादव सोनू सैनी मुस्तफा खान युवा जनसभा महानगर उपाध्यक्ष मोहम्मद निसार कसार पुनीत वर्मा दीनू खान मोहित कौशिक कमलेश यादव साजिद सैफी मुकेश यादव वसीम बाबू एडवोकेट वरिष्ठ सपा नेता रमेश चंद्र यादव एडवोकेट ललित यादव सूरज भारद्वाज अमित चौधरी संजय यादव आदि लोग उपस्थित रहे

**'नेशनल प्रेस टाइम्स'**  
दैनिक समाचार पत्र में एनसीआर के जनपदों के लिए ब्यूरो चीफ, तहसील ब्यूरो, संवाददाता व मार्केटिंग के लिए इच्छुक लड़के व लड़की सम्पर्क करें।  
विज्ञापन, न्यूज, आदि के लिए सम्पर्क करें।  
**सुखपाल सिंह (संपादक)**  
**प्रमोद मिश्रा (सह-संपादक)**  
8448184482  
**एस.के. राणा (सह-संपादक)**  
8938805409  
पता : 209, द्वितीय तल, दुर्गा चैम्बर, आरडीसी, राजनगर, गाजियाबाद  
फोन- 0120-4549844, मो. 9312606107  
nationalpresstimes@gmail.com/  
www.nationalpresstimes.com  
**नेशनल प्रेस टाइम्स की तरफ से मुफ्त कानूनी सलाह के लिए सम्पर्क कर सकते हैं।**  
**एडवोकेट आदर्श कुमार राय**  
(इलाहाबाद हाईकोर्ट)  
**09415624173**